



E-mail: valampurii@yahoo.com,  
valampurii@sltnet.lk

# வலம்புரி

## Valampurii

கல்யாணி மாலா  
[சர்வதேச திருமண சேவை]  
T.P: 021 720 1005  
இல.144,  
பிறவுண் வீதி,  
யாழ்ப்பாணம்.  
Email:Kalyanamala.jaffna@gmail.com  
பதிவுக்கடணம்  
1000/- + 300/- மட்டுமே

சங்கு 22 வள்ளுவர் ஆண்டு 2051 மார்கழி 28 செவ்வாய்க்கிழமை (12.01.2021) தொலைபேசி 222 3378, 222 7829 ஒலி 024

**இடிக்கப்பட்ட இடத்திலேயே**

## முள்ளிவாய்க்கால் நனைவுத் தூபி

- ◆ துணைவேந்தராலேயே நேற்று அடிக்கல் நாட்டப்பட்டது.
- ◆ தூபி சட்டபூர்வமாக கட்டப்படும் என துணைவேந்தர் உறுதி.
- ◆ அனைத்து தரப்பினரதும் போராட்டம் வெற்றி. 19ஆம் பக்கம் பார்க்க

**வடக்கு - கிழக்கு மாகாணங்களில் பலத்த மழையுடனான காலநிலை தொடரும்**

(யாழ்ப்பாணம்) வடக்கு - கிழக்கு உள்ளிட்ட பல மாகாணங்களில் நிலவி வரும் பலத்த மழையுடனான காலநிலை தொடரும் என வளி மண்டலவியல் திணைக்களம் எச்சரித்துள்ளது. வளிமண்டலவியல் 19

**51 வவுனியாவில் நேற்று பேருக்கு கொரோனா**

(யாழ்ப்பாணம்) வடக்கில் நேற்று 55 கொரோனா தொற்றாளர்கள் அடையாளம் காணப்பட்டுள்ளனர். யாழ்ப்பாணத்தில் நேற்று 740 பேரின் மாதிரிகள் பரிசோதனைக்கு உள்ளாக்கப்பட்டன. இதில், வவுனியாவில் 51 பேரும் தெல் 19

**68** மில்லி மீற்றர் மழை வீழ்ச்சி யாழில் பதிவு

(யாழ்ப்பாணம்) தொடர் மழை காரணமாக யாழில் 68 மில்லி மீற்றர் மழை வீழ்ச்சி 19

**அமைச்சர் வாசவுக்கும் கொரோனா தொற்று உறுதி**

07ஆம் பக்கம் பார்க்க

**முள்ளிவாய்க்கால் நனைவுத் தூபி அழிப்பை கண்டித்து வடக்கு - கிழக்கில் நேற்று பூரண ஹர்த்தால்**

# தமிழர் தாயகம் முற்றாக முடங்கியது

(யாழ்ப்பாணம்) யாழ்.பல்கலைக்கழகத்தில் அமைக்கப்பட்ட முள்ளிவாய்க்கால் நனைவுத் தூபி அழிக்கப்பட்டதைக் கண்டித்து வடக்கு - கிழக்கு தமிழர் தாயகத்தில் நேற்று பூரண ஹர்த்தால் அனுஷ்டிக்கப்பட்டது. பிரதான நகரங்கள் மற்றும் நகர வீதிகள் அனைத்தும் வெறிச்சோடிக் காணப்பட்டன. (19ஆம் பக்கம் பார்க்க)

**பல்கலைக்கழக மாணவர்களின் போராட்டம் நிறைவு**

கஞ்சி கொடுத்து உணவு தவிர்ப்பை முடித்து வைத்தார் துணைவேந்தர்



**நினைவிடத்துக்குச் சென்ற மாணவர்களின் விபரங்களை பெற பொலிஸார் முயற்சி**

(யாழ்ப்பாணம்) இடிக்கப்பட்ட இடத்தில் நேற்றுக் காலை துணைவேந்தர் மூலம் மாணவர் 19

**போராட்டம் முடியவில்லை ஒத்திவைக்கப்பட்டுள்ளது**

**தமிழரசின் தலைவர் மாவை**

(யாழ்ப்பாணம்) யாழ்.பல்கலை மாணவர்களின் போராட்டம் நிறைவு அில்! ஒத்திவைப்பு என இலங்கைத் தமிழரசுக் கட்சியின் தலைவர் மாவை 19

**சிறைக் கைதி உட்பட 8 பேர் கொரோனாவால் நேற்று மரணம்**

(கொழும்பு) கொரோனாத் தொற்றுக்குள்ளான வெலிக்கடைச் சிறைக் கைதி உட்பட எண்மர் நேற்று 19

**நினைவுத் தூபி இடித்தழிப்பை கண்டித்து**

சென்னையில் இலங்கைத் தூதரகத்தை முற்றுகையிட்டு போராட்டம் 03ஆம் பக்கம் பார்க்க

**நினைவிடத்துக்குச் செல்லவிடாமல் துணைவேந்தர், மாணவர்களை தடுத்து நிறுத்திய பொலிஸார்**



**நடுவு நிலை தவறா நன்னெறி காக்கும் உங்கள் நாளிதழ்**



# முள்ளிவாய்க்கால் நினைவுத்துாபி இடித்தழிப்பை கண்டித்து



## முற்றுகையிடப்பட்டது இலங்கைத் தூதரகம்

(சென்னை)

முள்ளிவாய்க்கால் நினைவுச்சின்னம் தரை மட்டமாக்கப்பட்டுள்ளதை கண்டித்து சென்னை யிலுள்ள இலங்கைத் தூதரகம் நேற்று தமிழ் நாட்டுத் தமிழர்களால் முற்றுகையிடப்பட்டது.

தமிழக வாழ்வுரிமைக்கட்சியின் தலைவர் தி.வேல் முருகன் தலைமையில் மேற்கொள்ளப்பட்ட இந்த

முற்றுகைப் போராட்டத்தில் பல்வேறு அரசியல் கட்சிகள், அமைப்புகள் பங்குபற்றியிருந்தன. (நி-4)



### பாராளுமன்றைக் கூட்டுவதில் சிக்கல் நிலை

(கொழும்பு)

கொரோனா தொற்றாளர்களாக பாராளுமன்ற உறுப்பினர்கள் அடையாளம் காணப்பட்டுள்ளதால் அடுத்த வாரம் 19 ஆம் திகதி பாராளுமன்றத்தை கூட்டுவது தொடர்பில் பிரச்சினையான நிலைமை ஏற்பட்டுள்ளதாக தகவல்கள் தெரிவிக்கின்றன.

கடந்த தினங்களில் ரவுப் ஹக்கீமுடன் நெருங்கி செயற்பட்ட பாராளுமன்ற உறுப்பினர்கள் உட்பட பலர் சுய தனிமைப்படுத்தலுக்கு உட்படுத்தப்பட்டுள்ளனர். பாராளுமன்றத்தில் அடுத்த கட்ட நடவடிக்கைகள் குறித்து சபாநாயகர் மகிந்த யாப்பா சுகாதார அதிகாரிகளுடன் கலந்துரையாடவுள்ளார். (நி-4)

### பிரதமருக்கு எந்தப் பாதிப்பும் இல்லை

(கொழும்பு)

பிரதமர் மகிந்த ராஜபக்ஷவின் அரசியல் விவகாரம் தொடர்பான ஒருங்கிணைப்புச் செயலாளர் குமாரசிறி ஹெட்டிகே கொரோனா தொற்றாளர் என கண்டறியப்பட்டுள்ள நிலைமையில், பிரதமருக்கு எந்த பாதிப்பும் ஏற்படவில்லை என பிரதமர் செயலகத்தின் தலைமை அதிகாரி யோஷித ராஜபக்ஷ உறுதிப்படுத்தியுள்ளார்.

கொரோனா தொற்றாளர் என கண்டறியப்பட்டுள்ள குமாரசிறி ஹெட்டிகே, பிரதமரை இறுதியாக 10 தினங்களுக்கு முன்னரே சந்தித்ததாகவும் அவர் கூறியுள்ளார்.

ஹெட்டிகேவுடன் நெருங்கி செயற்பட்ட பிரதமர் செயலகத்தின் மூன்று அதிகாரிகள் சுய தனிமைப்படுத்தலுக்கு உட்படுத்தப்பட்டுள்ளனர். இவர்களும் பிரதமருடன் நெருங்கி பணியாற்றவில்லை எனவும் யோஷித ராஜபக்ஷ குறிப்பிட்டுள்ளார்.

அத்துடன் ஹெட்டிகேவுக்கு அவரிமாளிகையில் அலுவலகம் இல்லை. பிரதமரின் ஊழியர்கள் குழுவில் பணி யாற்றும் நபர்கள் வாராந்தம் பி.சி. ஆர். பரிசோதனை நடத்தப்பட்டு, கடும் சுகாதார சட்டத்திட்டங்களுக்கு உட்படுத்தப்பட்டிருந்ததாகவும் அவர் தெரிவித்துள்ளார். (நி-4)

### கீழ்க்கில் பாடசாலைகளுக்கு மறு அறிவித்தல் வரை யூட்டு

(மட்டக்களப்பு)

கீழ்க்கு மாகாணத்தில் உள்ள 32 பாடசாலைகள் மறு அறிவித்தல் வரும் வரை மூடப்பட்டுள்ளதாக கீழ்க்கு மாகாண ஆளுநர்

தெரிவித்தார்.

காத்தான்குடி பகுதியில் 25 பாடசாலைகளும், கல்முனையில் 5 பாடசாலைகளும், திருக்கோவில் பகுதியில் ஒரு பாடசாலையும்,

## 2009 ஆம் ஆண்டுடன் இனப்பிரச்சினை முடிந்துவிட்டதாம்

### போக்குவரத்து அமைச்சின் புதிய கண்டுபிடிப்பு

(கொழும்பு)

வடக்கு, கீழ்க்கு மாகாணங்களுக்கு மாத்திரமல்ல வேறு எந்தவொரு மாகாணத்திற்கும் காணி மற்றும் பொலிஸ் அதிகாரங்கள் ஒருபோதும் பிரித்து வழங்கப்படமாட்டாது. மாகாண சபை முறைமையில் ஒருசில குறைபாடுகள் காணப்படுகின்றன. குறைபாடுகள் திருத்தப்பட்டு மாகாண சபை தேர்தல் வெகுவிரைவில் நடத்தப்படும் என போக்குவரத்து அமைச்சர் காமினி லொகுகே தெரிவித்தார்.


நேற்று ஊடகங்களுக்கு கருத்துத் தெரிவிக்கும் போதே அவர் இவ்வாறு தெரிவித்தார். இது தொடர்பில் அவர் மேலும் குறிப்பிடுகையில்,

இனப்பிரச்சினை என்று கூறிக் கொண்டு தமிழ் அரசியல்வாதிகள் அரசியல் இலாபம் தேடிக்கொள்கிறார்கள். தமிழ் மக்

களின் ஏகபிரதிநிதிகள் என்று கூறிக் கொள்பவர்கள் தமிழ் மக்களின் அடிப்படை பிரச்சினைகளுக்கு தீர்வுகாண எவ்வித நடவடிக்கைகளையும் முன்னெடுக்கவில்லை. மாகாண சபைத் தேர்தல் உரிமை வடக்கு மற்றும் கீழ்க்கு மக்களிடமிருந்து இல்லாமல் போனதற்கு தமிழ்த் தேசியக் கூட்டமைப்பினர் பொறுப்புக்கூற வேண்டும்.

அரசியலமைப்பின் 13 ஆவது திருத்தத்தை முழுமையாக செயற்படுத்துமாறு ஆரம்ப காலத்தில் இருந்து பலதரப்பினரால் அழுத்தம் பிரயோகிக்கப்படுகிறது. 13 ஆவது திருத்தத்தை முழுமையாக செயற்படுத்தினால் நாட்டில் மாறுபட்ட பல பிரச்சினைகள் தோற்றம் பெறும். காணி மற்றும் பொலிஸ் அதிகாரம் ஒரு மாகாணத்திற்கு மாத்திரம் பிரித்து வழங்கினால் அங்கு சுயாட்சி தன்மையே நிலவும்.

காணி மற்றும் பொலிஸ் அதிகாரங்கள் வடக்கு மற்றும் கீழ்க்கு மாகாணத்திற்கு மாத்திரமல்ல எந்த மாகாணங்களுக்கும் ஒருபோதும் பிரித்து வழங்கப்படமாட்டாது. இவ்விடயத்தில் வடக்கு மற்றும் கீழ்க்கு மாகாணங்கள் விதிவிலக்கல்ல. ஏனைய மாகாணங்களுக்கு வழங்கப்படும் அதிகாரங்கள், சலுகைகள் மற்றும்



அபிவிருத்தி திட்டங்கள் அனைத்தும் வடக்கு மற்றும் கீழ்க்கு மாகாணங்களுக்கும் வழங்கப்பட்டுள்ளன. நாட்டில் இனப்பிரச்சினை என்பதொன்று கிடையாது. 2009ஆம் ஆண்டுடன் இனப்பிரச்சினை முடிவுக்கு கொண்டுவரப்பட்டு தேசிய பாதுகாப்பு பலப்படுத்தப்பட்டுள்ளது.

மாகாண சபை முறைமை நாட்டுக்கு அவசியம் என்ற நிலைப்பாட்டில் உறுதியாக உள்ளோம். மாகாண சபை முறைமையில் ஒரு சில குறைபாடுகள் காணப்படுகின்றன. அவை திருத்தப்பட்டு மாகாண சபை தேர்தல் வெகுவிரைவில் நடத்தப்படும். எந்த இன மக்களின் உரிமைகளையும் பறிக்க வேண்டும் என்ற எண்ணம் அரசாங்கத்திற்கு கிடையாது. பொதுச்சட்டத்திற்கு அனைத்து இன மக்களும் கட்டுப்பாடால் எவ்வித பிரச்சினைகளும் தோற்றம் பெறாது என அவர் தெரிவித்தார். (நி-4)

அம்பாறை பகுதியில் ஒரு பாடசாலையும் மூடப்படுகின்றன.

ஆளுநர், மாகாண கல்வி பணிப்பாளர்கள் மற்றும் மாகாண சுகாதார பணிப்பாளர்களுடன் இடம்பெற்ற விசேட கலந்துரையாடலின் பின்னர் இந்த முடிவு எடுக்கப்பட்டுள்ளது. (நி-4)

## இனவெறித் தாக்குதல் அராஜகத்தின் உச்சம்

### விராட் கோலி காட்டம்



இனவெறி தாக்குதல்களை ஏற்றுக்கொள்ள முடியாது என்றும் இவ்விடயம் அராஜகத்தின் உச்சம் என்றும் விராட் கோலி தெரிவித்துள்ளார்.

இந்திய வீரர்களை சிட்னி மைதானத்தில் அவுஸ்திரேலிய ரசிகர்கள் இனரீதியாக இழிவுபடுத்தியுள்ளனர். எல்லைக்கோடு அருகே பீல்டிங்

செய்த போது அவர்களை சீண்டியுள்ளனர்.

இந்நிலையில், இது குறித்து இந்திய கிரிக்கெட் அணியின் கப்டன் விராட் கோலி டுவிட்டர் பதிவில் குறிப்பிடுகையில்,

இனவெறி தாக்குதல்களை ஏற்றுக்கொள்ள முடியாது. பவுண்டரி லைன்களில் இது போன்ற பலவித தாக்குதல்கள் நடக்கின்றன.

இது அராஜகத்தின் உச்சம் கட்டம். களத்தில் இவ்வாறு நடப்பது மிகுந்த வேதனை அளிக்கிறது.

இது தொடர்பாக ஆஸி. கிரிக்கெட் வாரியம் உடன் நடவடிக்கை எடுக்க வேண்டும் என மேலும் தெரிவித்தார். (4)


## டெஸ்ட் போட்டியில் 6000 ரன்கள்

சர்வதேச டெஸ்ட் போட்டிகளில் விரைவாக 6000 ரன்கள் கடந்த 6ஆவது இந்திய வீரர் என்ற சாதனையை புஜாரா எட்டியுள்ளார்.

134 இன்னிங்ஸ்கள் விளையாடி இந்த இலக்கை அவர் எட்டியுள்ளார்.

இதன்மூலம் டெஸ்ட் போட்டிகளில் 6000 ரன்களை கடந்த 11ஆவது இந்திய வீரராக புஜாரா இணைந்துள்ளார். இதற்கு முன்பு சச்சின், ராகுல் டிராவிட், கவாஸ்கர், விவிஎஸ் லட்சுமணன், காங்குலி, அசாருதீன், விராட் கோலி, சேவாக், திவிப் வெங்கர்ச்சார், குண்டப்பா விஸ்வநாத் ஆகியோர் இந்த

## புஜாரா சாதனை



இலக்கை எட்டியிருந்தனர். அத்துடன், விரைவாக 6000 ரன்கள் கடந்த 6ஆவது

இந்திய வீரர் என்ற பெருமையையும் புஜாரா பெற்றுள்ளார். (4)

## 100 ஆவது பிறந்த தினத்தை கொண்டாடிய பழையமான ஒலிம்பிக் வீராங்கனை

மிகப் பழையமான ஒலிம்பிக் சம்பியனான ஹங்கேரி வீராங்கனை ஆக்னஸ் கெலெட்டி கடந்த சனிக்கிழமை தனது 100 ஆவது பிறந்த தினத்தை கொண்டாடினார்.

ஆக்னஸ் கெலெட்டி ஹங்கேரியின் மிக வெற்றிகரமான ஒலிம்பியன்களில் ஒருவர் ஆவார்.

ஜிம்னாஸ்டிக் விளையாட்டில் ஹங்கேரிக்காக 5 தங்கப் பதக்கங்கள், மூன்று வெள்ளிப் பதக்கங்கள் மற்றும் இரு வெண்கலப் பதக்கங்கள் உள்ளடங்கலாக மொத்தம் 10 பதக்கங்களை வென்றுள்ளார்.

ஹங்கேரியின் மிக வெற்றிகரமான ஜிம்னாஸ்ட்டும், வரலாற்றில் மிகவும் அலங்கரிக்கப்

பட்ட யூத விளையாட்டு வீரர்களில் இவரும் ஒருவர் ஆவார்.

கெலெட்டி இஸ்ரேலிய குடியரிமை பெற்ற ஏனைய யூதனையும் விட அதிக ஒலிம்பிக் பதக்கங்களைப் பெற்றுள்ளார்.

1957 ஆம் ஆண்டில் இஸ்ரேலுக்கு குடிபெயர்ந்த அவர், தற்போது அங்கு வசித்து வருகிறார். (4)

## இந்திய-ஆஸி மூன்றாவது டெஸ்ட் சமநிலையில் நிறைவு



இந்திய மற்றும் அவுஸ்திரேலிய அணிகளுக்கிடையே மூன்றாவது டெஸ்ட் போட்டி, வெற்றி தோல்வியின்றி முடிவுக்கு வந்துள்ளது.

நான்கு போட்டிகள் கொண்ட டெஸ்ட் தொடரின் முதல் போட்டியில், அவுஸ்திரேலிய அணி 8 விக்கெட்டுகளால் வெற்றிபெற்றது. இரண்டாவது டெஸ்ட் போட்டியில், இந்தியா அணி 8 விக்கெட்டுகளால் வெற்றிபெற்றது.

இப்போட்டியின் ஆட்டநாய

கனாக முதல் இன்னிங்ஸில் 131 ஓட்டங்களையும் இரண்டாவது இன்னிங்ஸில் 81 ஓட்டங்களையும் பெற்றுக்கொண்ட அவுஸ்திரேலிய அணியின் ஸ்டீவ் ஸ்மித் தெரிவு செய்யப்பட்டார்.

மூன்றாவது டெஸ்ட் போட்டி வெற்றி தோல்வியின்றி முடிவடைந்துள்ள நிலையில், தொடரின் வெற்றியை தீர்மானிக்கும் இறுதி டெஸ்ட் போட்டி, எதிர்வரும் 15ஆம் திகதி பிரிஸ்பேவில் நடைபெறவுள்ளது. (4)

## பிரிஸ்பேன் டெஸ்ட் திட்டமிட்டபடி நடைபெறும்

இந்திய- அவுஸ்திரேலிய அணிகள் மோதும் 4ஆவது டெஸ்ட் போட்டி பிரிஸ்பேனில் திட்டமிட்டபடி நடைபெறும் என்று அவுஸ்திரேலிய கிரிக்கெட் கட்டுப்பாட்டு வாரியம் அறிவித்துள்ளது.

இந்திய- அவுஸ்திரேலிய அணிகள் மோதும் 4ஆவது மற்றும் கடைசி டெஸ்ட் போட்டி எதிர்வரும் 15 ஆம் திகதி முதல் 19ஆம் திகதி வரை குயின்ஸ்லாந்து மாகாணத்தில் உள்ள பிரிஸ்பேனில் நடைபெறவுள்ளது.

இதற்கிடையே பிரிஸ்பேனில் கொரோனா தடுப்பு விதிமுறைகள் கடுமையாக அமுல்படுத்தப்பட்டு இருக்கின்றன. வீரர்கள் மைதானம், ஹோட்டல் அறையை தவிர வேறு எங்கும் செல்ல முடியாது.

கொரோனா பரவலை கட்டுப்படுத்த விதிக்கப்பட்டு இருக்கும் நடைமுறைகளை மதித்து

செயற்படுவதாக இருந்தால் மட்டுமே இந்திய அணி பிரிஸ்பேன் வரலாம். இல்லையென்றால் இங்கு வரவேண்டாம் என்று அந்த மாகாண சுகாதார துறை எச்சரித்துள்ளது.

தனிமைப்படுத்துவதற்கு இணையான இந்த கொரோனா தடுப்பு விதிமுறைகளால் பிரிஸ்பேனுக்கு சென்று விளையாட இந்திய அணி தயக்கம் காட்டியது.

ஏற்கனவே அவுஸ்திரேலியாவில் தனிமைப்படுத்துதல் காலத்தை முடித்து இருந்ததால் இந்திய அணியின் பொறுப்பு கப்டன் ரஹானே இந்த புதிய விதிமுறை குறித்து அதிருப்தி தெரிவித்தார்.

இந்த நிலையில் 4ஆவது டெஸ்ட் போட்டி பிரிஸ்பேனில் திட்டமிட்டபடி நடைபெறும் என்று அவுஸ்திரேலிய கிரிக்கெட் கட்டுப்பாட்டு வாரியம் அறிவித்துள்ளது. (4)

# இந்திய வீரர்கள் மீது இனவெறித் தாக்குதல்; மன்னிப்புக்கேட்டது ஆஸி. கிரிக்கெட் வாரியம்

இந்திய வீரர்களை இனரீதியாக அவுஸ்திரேலிய கிரிக்கெட் ரசிகர்கள் விமர்சனம் செய்ததற்கு அவுஸ்திரேலிய கிரிக்கெட் வாரியம் மன்னிப்பு கோரியுள்ளது.

இந்தியா மற்றும் அவுஸ்திரேலிய அணிகளுக்கிடையேயான மூன்றாவது டெஸ்ட் போட்டி சிட்னியில் நடைபெற்றது. பவுண்டரி எல்லைப்பின்பீல்டிங் செய்து கொண்டிருந்த

இந்திய வீரர்களை ரசிகர்கள் சிலர், இனவெறியை தூண்டும் வகையில் கோஷமிட்டனர்.

இது குறித்து நடுவர்களிடம் புகார் அளிக்கப்பட்டது.

தொடர்ந்து மைதான பாதுகாப்பு அதிகாரிகளை, ரசிகர்களை மைதானத்தில் இருந்து வெளியேற்றினர். இதன் பின்னரே போட்டி மீண்டும் ஆரம்பமானது. இதனால், மைதானத்தில் பரபரப்பு நிலவியது.

இதனை தொடர்ந்து அவுஸ்திரேலிய கிரிக்கெட் வாரியம் வெளியிட்டுள்ள அறிக்கையில், இனரீதியாக தாக்குதல் நடத்துபவர்களை அவுஸ்திரேலியா கிரிக்கெட் ஒருபோதும் அனுமதிக்காது.

தரக்குறைவாக நடந்து கொண்டவர்களை வன்மையாகக் கண்டிக்கிறோம். சம்பந்தப்பட்டவர்கள் மீது கடும் நடவடிக்கை எடுக்கப்படும்.

இது தொடர்பாக ஐ.சி.சி. விசாரணை நடத்தி வருகிறது. அதன் முடிவுக்காக காத்திருக்கிறோம்.

இந்திய வீரர்களை திட்டியவர்கள் மீது கடும் தண்டனை எடுப்பதுடன், அவர்கள் நீண்ட காலம் தடை விதிப்பது, பொலிஸாரிடம் ஒப்படைப்பது குறித்தும் பரிசீலனை செய்யப்படும்.

இந்த விவகாரத்தை நாங்

கள் மிகவும் தீவிரத்துடன் அணுகுவோம்.

இந்தச் சம்பவத்தில் ஈடுபட்டவர்களை கண்டறிந்து எங்களின் விதிப்படி அவுஸ்திரேலிய மைதானங்களில், இனி அந்த நபர்களை அனுமதிக்க மாட்டோம்.

இந்திய கிரிக்கெட் அணியினரிடம் மன்னிப்புக் கேட்டுக் கொள்கிறோம் எனக் குறிப்பிட்டுள்ளது. (4)

(மட்டக்களப்பு)

தமிழ்தேசிய கூட்டமைப்பின் முன்னாள் பாராளுமன்ற உறுப்பினரான ஜோசப் பரராஜசிங்கத்தின் படுகொலை தொடர்பான வழக்கினை தொடர்ந்து நடத்த முடியாது என சட்டமா அதிபர் திணைக்களத்தினால் மட்டக்களப்பு மேல் நீதிமன்றம் அறிவிக்கப்பட்டுள்ளது. அடிப்படையில் நாளை புதன்கிழமை குறித்த வழக்கு தொடர்

## பரராஜசிங்கத்தின் படுகொலை வழக்கினை தொடர்ந்து நடத்த முடியாது

### சட்டமா அதிபர் திணைக்களம் அறிவிப்பு

பான தீர்ப்பு வழங்கப்படும் என அறிவிக்கப்பட்டுள்ளது.  
தமிழ்த் தேசியக் கூட்ட

மைப்பின் முன்னாள் பாராளுமன்ற உறுப்பினர் ஜோசப் பரராஜசிங்கம் 2005 ஆம் ஆண்டு டிசம்பர் மாதம் 25 ஆம் திகதி மட்டக்களப்பு புனித மரியாள் தேவாலயத்தில் வைத்து படுகொலை செய்யப்பட்டார்.

குறித்த சம்பவம் தொடர்பாக தமிழ் மக்கள் விடுதலைப் புலிகள் கட்சியின் தலைவர் சிவநேசதுரை சந்திரகாந்தன் உள்ளிட்ட ஐந்து பேர் சந்தேகத்தின் பேரில் கடந்த 2015 ஆம் ஆண்டு

கைது செய்யப்பட்டு தொடர்ந்து விளக்கமறியலில் வைக்கப்பட்டிருந்தனர்.

ஐந்து பேரும் தொடர்ந்து விளக்கமறியலில் வைக்கப்பட்டிருந்த நிலையில் 2015 ஆம் ஆண்டு தாங்கள் கைது செய்யப்பட்டு குற்ற ஒப்புதல் வாக்குமூலம் பெறப்பட்ட 1ஆம் 02ஆம் எதிரிகளின் வாக்குமூலமானது சுயேட்சையாக வழங்கப்படவில்லை, தூண்டுதல் அல்லது அச்சுறுத்தல் காரணமாக அந்த

வாக்குமூலத்தினை வழங்கியிருந்தார்கள். பயங்கரவாத தடுப்பிரிவினரால் நேரடியாக நீதிமன்றில் ஆஜர்படுத்தப்பட்டு வாக்குமூலம் வழங்கியிருந்ததாக தெரிவித்து மேன்முறையீட்டு நீதிமன்றில் செய்யப்பட்ட மீளாய்வு விண்ணப்பித்ததன் பிரகாரம் குறித்த ஒப்புதல் வாக்குமூலத்தினை மேன்முறையீட்டு நீதிமன்றம் நிராகரித்ததன் அடிப்படையில் 24 ஆம் திகதி மட்டக்களப்பு மேல் நீதிமன்றத்தில் சட்டமா அதிபரின் ஒப்புதலின் பேரில் பிணை வழங்கப்பட்டிருந்தது.

இந்த நிலையில் குறித்த வழக்கு இன்று மட்டக்களப்பு மேல் நீதிமன்ற விசேட நீதிபதி டி.கூசைதாசன் முன்னிலையில் விசாரணைக்கு எடுத்துக்கொள்ளப்பட்டது. (நி-4)

## கண்ணீர் சொரிகின்றோம்

எமது பாடசாலை ஆசிரியை

திருமதி. பீர்யதர்சன் அவர்களின் அன்புக் கணவர்

## அரசரட்சை கிரிதரன்

அவர்களின் பிரிவால் துயரமும் குடும்பத்திற்கு ஆழ்ந்த அனுதாபங்களைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

(5255)

அதிபர், ஆசிரியர்கள்

யாழ்.கந்தர்மடம் சைவப்பிரகாச வித்தியாலயம்

## முதலாம் ஆண்டு நினைவஞ்சலி

அமர் திருமதி

### செல்வரத்தினம் ஜீவானந்தி

(உணவு மேற்பார்வையாளர்-மந்திரிகை ஆதார வைத்தியசாலை)


அன்புத் துணையாளே!  
உன்னுடன் வாழ்ந்த  
ஒவ்வொரு மணித்தாளியும்  
இந்த ஜென்மமல்ல - இன்னும்  
ஏழேழு ஜென்மத்திலும்  
அழியாமல் வாழும்  
என் நெஞ்சில்



பிறப்பு: 1974.02.27  
இறப்பு: 2020.12.26

முளாய்  
சுழிபுரம்.

செல்வரத்தினம்  
(கணவர்)



(யாழ்ப்பாணம்)

அடக்குமுறைகளை கையாண்டு, உணர்வு எழுச்சியை மழுங்கடித்துவிடலாம் என்று அரசாங்கம் சிந்தித்துப் பார்க்கக்கூடாது என தமிழ்த் தேசியக் கூட்டமைப்பின் பாராளுமன்ற உறுப்பினர் செல்வம் அடைக்கலநாதன் தெரிவித்

துள்ளார்.

யாழ்ப்பாணத்தில் செய்தியாளர்களிடம் கருத்துரைத்தபோதே அவர் இவ்வாறு குறிப்பிட்டுள்ளார். "ஒரு இனத்தின் உணர்வை மழுங்கடிப்பதற்கு பல்கலைக்கழக நிர்வாகத்துக்கோ அல்லது அரசாங்கத்துக்கோ எந்த உரிமையும் இல்லை.

வடக்கு-கிழக்கில் வாழ்கின்ற ஒட்டுமொத்த தமிழர்களின் உணர்வுகளை மழுங்கடிக்க நினைக்கும் இலங்கை அரசாங்கத்தின் சிந்தனை, ஆயுத போராட்டத்தை ஒழித்து விட்டோம் என்பதாகும்.

அதாவது உலகளவில் பெருமை கொள்ளும் வகையில் ஆயுதப் போராட்டத்தை

முறியடித்து விட்டோம் என்று மமதை யோடு இருப்பது, ஒரு போதும் நல்ல நிலைமையை ஏற்படுத்தாது.

ஆகவே ஆயுதப்போராட்டத்தை ஒழித்ததன் ஊடாக எந்தப் போராட்டமும் வெடிக் காதென அரசாங்கம் சிந்திப்பது தவறாகும்.

ஒரு இனத்தை ஒடுக்குவதன் ஊடாக அந்த இனம் கிளர்ந்தெழுகின்றபோது அது போராட்டமாக மாறும்.

ஏற்கனவே எமது தமிழ் இனம் அதனை சந்தித்திருக்கின்றது. ஆகவே இலங்கை அரசாங்கம் மாற்றுச் சிந்தனையுடன் செயற்பட வேண்டும்" என அவர் தெரிவித்தார். (நி-4)

## ஒராண்டு நினைவஞ்சலி

### அமர். இராயப்பு அருளானந்தம்

(ஓய்வு நிலை கல்விப் பணிப்பாளர்)


12.01.2021

மகிழ்வில்: 21.06.1938

நெகிழ்வில்: 12.01.2020

அன்புடன் வளர்த்தீர்  
பண்புடன் பாதுகாத்தீர்  
சிரமுடன் வழிகாட்டினீர்  
வளமுடன் வாழவைத்தீர்

ஒராயிரம் நினைவுகளில்  
ஒராண்டு ஒழியுதே  
விண்ணக வாழ்வில்  
என்றும் மகிழ்ந்திட  
வாழ்த்தி நிற்கும்



115, பொன்னம்பலம் வீதி,  
அரியாலை.

பிள்ளைகள், மருமக்கள்,  
பேரப்பிள்ளைகள், பூட்டப்பிள்ளை

## ஐ.தே.கவின் தலைமைத்துவத்தில் மாற்றம் எதுவுமில்லை

(கொழும்பு)

ஐக்கிய தேசிய கட்சியின் செயற்குழு கூட்டம் நாளை காலை சிறீகொத்தாவில் கூடுகின்ற நிலையில், ஐக்கிய தேசிய கட்சியின் தேசிய பட்டியல் பாராளுமன்ற உறுப்பினர் குறித்து தீர்மானம் எடுக்கப்படவுள்ளதாக தெரிவிக்கப்படுகின்றது. எனினும் கட்சியின் தலைமைத்துவத்தில் இப்போதைக்கு மாற்றங்கள் ஏற்படப்போவதில்லை என கட்சியின் பிரதித் தலைவர் ருவான் விஜயவர்தன தெரிவித்தார்.

ஐக்கிய தேசிய கட்சிக்குள் ஏற்பட்டுள்ள நெருக்கடி நிலைமைகள், கட்சியின் தலைமைத்துவ மாற்றம் மற்றும் தேசிய பட்டியல் உறுப்பினர் யார் என்பது குறித்து நீண்டகால பேச்சுவார்த்தைகள் முன்னெடுக்கப்பட்டு வருகின்ற போதிலும், அதற்கான தீர்வுகளை எட்டுவதில் ஐக்கிய தேசியக் கட்சியினருக்கு முடியவில்லை.

இந்நிலையில் நாளை புதன்கிழமை காலையில் ஐக்கிய தேசிய கட்சியின் செயற்குழுவை கூட்டி மீண்டும் பேச்சுவார்த்தைகளை ஆரம்பிக்க



கட்சியின் தலைவர் ரணில் விக்கிரமசிங்க தயாராகியுள்ளார்.

இந்நிலையில், செயற்குழு கூட்டத்திற்கு கட்சியின் உறுப்பினர்கள் அனைவருக்கும் அழைப்பு விடுக்கப்பட்டுள்ளது. அதேவேளையில் கடந்த பாராளுமன்றத் தேர்தலில் ஐக்கிய தேசிய கட்சிக்கு கிடைத்த தேசிய பட்டியல் உறுப்பினர் இன்னமும் தெரிவு செய்யப்படாதுள்ள நிலையில் நாளை கூட்டத்தில் கட்சியின் தேசிய பட்டியல் உறுப்பினர் யார் என்பது குறித்தும் தீர்மானம் எடுக்கப்படவுள்ளமையும் குறிப்பிடத்தக்கது. (நி-4)

## சப்ரிசும வேலைத்திட்ட பணிகள் தென்மராட்சியில் ஆரம்பம்



(சுவகச்சேரி)

சப்ரிசும (நிறைவான கிராமம்) திட்டத்தின் 2020 ஆம் ஆண்டிற்கான நிதி ஒதுக்கீட்டில் இருந்து தென்மராட்சிப் பிரதேசத்தில் இரண்டாம் கட்டமாக பதினொரு வேலைத்திட்டங்களுக்கான அடிக்கல் நாட்டப்பட்டு வேலைகள் இடம்பெற்று வருகின்றன.

22 மில்லியன் ரூபாய் நிதி ஒதுக்கீட்டில் 10 வீதி அபிவிருத்தி வேலைத்திட்டங்களும் ஓர் இளைஞர்-யுவதிகளுக்கான திறன் தொழிற் பயிற்சி நிலையமும் குறித்த நிதி ஒதுக்கீட்டில் இருந்து அமையப்பெறவுள்ளன.

மண்டுவில் அம்மன் வீதி, கல்வயல் மகளிர் கல்லூரி முதலாம் ஒழுங்கை, கரம்பைக் குறிச்சி செல்வா சனசபுக நிலைய வீதி, சங்கத்தானை

சப்பச்சிமாவுடி வீதி,கொடிகாமம் மத்தியில் கணேசர் வீதி, கச்சாய் அம்மன் கோவில் வீதி, அல்லாரை அறுகம்புல வீதி, கைதடி கிழக்கு தொத்தாசூடல் வீதி, நாவற்குழி கிழக்கு புதவராயர் வீதி, மிருசுவில் வடக்கு குருக்கள் மாவடி வீதி ஆகிய வீதி அபிவிருத்தி வேலைத்திட்டங்களும் கொடிகாமம் மத்தியில் இளைஞர்-யுவதிகளுக்கான திறன் தொழிற் பயிற்சி நிலையக் கட்டடம் அமைக்கும் பணிகளும் இடம்பெற்று வருகின்றன.

குறித்த அபிவிருத்தி வேலைத்திட்டங்களுக்கான அடிக்கல் கடந்த டிசம்பர் மாத இறுதியில் மாவட்ட அபிவிருத்தி ஒருங்கிணைப்புக் குழுத்தலைவர் அங்கஜன் இராமநாதனால் நாட்டி வைக்கப்பட்டிருந்தமை குறிப்பிடத்தக்கது. (5-4-30)

## விபத்தில் இருவர் படுகாயம்



(கரணவாய்)

வேகக் கட்டுப்பாட்டை இழந்த மோட்டார் சைக்கிள் ஒன்று மதகுடன் மோதி விபத்துக்குள்ளானதில் இருவர் படுகாயமடைந்த நிலையில் பருத்தித்துறை ஆதார வைத்தியசாலையில் அனுமதிக்கப்பட்டுள்ளனர்.

நேற்று முன்தினம் ஞாயிற்றுக்கிழமை பிற்பகல் பருத்தித்துறை பகுதியிலிருந்து

கொடிகாமம் நோக்கிச் சென்ற மோட்டார் சைக்கிள் மூள்ள்ிப் பகுதியில் வளைவு ஒன்றில் திரும்ப முற்பட்டபோது மதகுடன் மோதி விபத்துக்குள்ளானது.

இதில் படுகாயமடைந்த கொடிகாமம் பகுதியை சேர்ந்த இவர்கள் அப்பகுதிக்கு வந்த வர்களினால் பருத்தித்துறை ஆதார வைத்தியசாலையில் சேர்க்கப்பட்டனர். (5-4-60)

## குள அணைக்கட்டின் மேலான போக்குவரத்துக்கு நிரந்தரத் தடை

(அக்கராயன்)

முல்லைத்தீவு வவுனிக் குளம் அணைக்கட்டின் மீதான கரைக வாகனங்களின் போக்குவரத்துக்கான தடை நிரந்தரமாக்கப்பட்டுள்ளது என வவுனிக்குளம் நீர்ப்பாசனப் பொறியியலாளர் கை.பிரகாஸ் தெரிவித்துள்ளார்.

அண்மையில் வவுனிக் குளத்தின் அணைக்கட்டின் மேலாக பயணிக்க வாகனம் விபத்துக்குள்ளானதில் இரு சிறுவர்கள் உட்பட மூவர்

உயிரிழந்த நிலையில் கரைக வாகனங்கள் அணைக்கட்டின் மேலால் பயணிக்க முடியாது என அறிவிக்கப்பட்டது.

இவ் அறிவிப்பு தொடர்பாக கேட்ட போதே அவர் இதனைத் தெரிவித்தார். அணைக்கட்டின் மேலான போக்குவரத்தில் கரைக வாகனங்களுக்கு மட்டும் தடைவிதிக்கப்பட்டுள்ளது. உந்துருளிகள், மிதிவண்டிகள் பயணிக்க முடியும்.

இக்குளத்தின் அணைக்கட்டின் மேலால் டிப்பர்கள்

உட்பட பல கரைக வாகனங்கள் பயணிப்பதால் அணைக்கட்டில் சேதங்கள் ஏற்படுகின்றன.

விபத்துகளையும் அணைக்கட்டு சேதமடைதலையும் தவிர்க்கும் பொருட்டு கரைக வாகனங்களுக்கான போக்குவரத்துகள் தடை நிரந்தரமாக்கப்பட்டுள்ளது.

இதன் காரணமாக மாந்தை கிழக்கிற்கான போக்குவரத்துகளில் எத்தடைகளும் உருவாகவில்லை எனவும் தெரிவித்தார். (5-4-350)

## சந்தைச் செயற்பாடுகள் மத்திய பொருளாதார நிலையத்தில்

(நெளுக்குளம்)

வவுனியாவின் மரக்கறி மொத்த கொள்வனவு மற்றும் விற்பனை சந்தை கொரோனா கட்டுப்பாட்டு நடவடிக்கை காரணமாக மறு அறிவித்தல் வரை மூடப்பட்டிருந்த நிலையில் இன்று முதல் எதிர்வரும் 20 ஆம் திகதி வரை கண்டி வீதியில் அமைந்துள்ள பொருளாதார மத்திய நிலையத்தில் செயற்படும் என அறிவிக்கப்பட்டுள்ளது.

கொவிட்-19 தொற்று காரணமாக வவுனியா நகரப்பகுதி

சுகாதாரப் பிரிவினரின் ஆலோசனைக்கமையவே முடக்கப்பட்டுள்ளன. விவசாயிகள் மற்றும் வியாபாரிகள் தங்கள் மரக்கறிகளை கொள்வனவு செய்வதற்கும் விற்பனை செய்வதற்கும் வவுனியா காமினி வித்தியாலைய மைதானத்தில் ஒழுங்குகள் செய்யப்பட்டிருந்தனர்.

எனினும் வவுனியாவில் கடந்த சில தினங்களாக பெய்து வரும் கடுமையான காரணமாக காமினி மகாவித்தியாலைய மைதானத்தில் நீர்தேங்கி நிற்ப

தனால், மாற்று ஏற்பாடாக இன்றிலிருந்து எதிர்வரும் 20 ஆம் திகதி வரை மதவலைத்த குளத்தில் அமைந்துள்ள பொருளாதார மத்திய நிலையத்தில் குறித்த செயற்பாடுகள் இடம்பெறும் என கமநல அபிவிருத்தி திணைக்களத்தின் பிரதி ஆணையாளர் தெரிவித்துள்ளார்.

எனவே இன்று காலை 5 மணியிலிருந்து மரக்கறிகளை குறித்த பகுதிக்கு எடுத்து வருமாறு விவசாயிகளிடம் கோரப்பட்டுள்ளது. (5-4-299)

## பி.சி.ஆர்.மேற்கொள்ள வேண்டுகோள்

(மன்னார்)

மன்னாரில் கொரோனா தொற்றுடன் அடையாளம் காணப்பட்ட வர்த்தகருடன் தொடர்பில் இருந்தவர்களை அடையாளம் காணும் நடவடிக்கைகள் மேற்கொள்ளப்படுகின்றன.

வர்த்தகர் ஒருவருக்கும் தொற்று உள்ளமை உறுதிப்படுத்தப்பட்டுள்ள நிலையில் அவருடன் தொடர்பில் இருந்தவர்களை அடையாளம் காணும் நடவடிக்கைகள் முன்னெடுக்கப்பட்டு வருவதாக மன்னார் மாவட்ட அரசாங்க அதிபர் திருமதி ஏ.ஸ்ரானலி டிமேல் தெரிவித்துள்ளார்.

மன்னார் மாவட்டச் செயலகத்தில் நேற்றுத் திங்கட்



கிழமை இடம்பெற்ற ஊடக சந்திப்பின் போது அவர் இவ்வாறு தெரிவித்தார். மன்னார் புதிய பேருந்து தரிப்பிப் பகுதியில் கடந்த 6 ஆம் திகதி 200 பேருக்கு எழுமாறான பி.சி.ஆர்.பரிசோதனைகள் மேற்கொள்ளப்பட்டன.

அதில் இரண்டு பேருக்கு தொற்று உள்ளமை உறுதி

செய்யப்பட்டுள்ளதோடு, ஏனைய 198 நபர்களுக்கும் தொற்று இல்லை என தெரிய வந்துள்ளது.

தொற்றுக்கு உள்ளானவர்களில் ஒருவர் இலங்கை அரசு போக்குவரத்து சேவை நடத்துநர். மற்றைய நபர் மன்னார் அரசு பேருந்து நிலையப் பகுதி வர்த்தகர்.

குறித்த வர்த்தகருடன் தொடர்பில் இருந்தவர்கள் உடனடியாக பொதுச் சுகாதார பரிசோதகர்களுடன் தொடர்பு கொண்டு பி.சி.ஆர்.பரிசோதனைகளை மேற்கொள்ளுமாறும் சுகாதார துறையினருக்கு ஒத்துழைத்து வழங்கு மாறும் அவர்கேட்டுக் கொண்டார்.

(5-4-285)

## வாழ்வாதார உதவி



(மல்லாவி)

வன்னி விழிப்புணர்வற்றோர் சங்கத்தின் கீழ் பயனாளியாக இருக்கும் பார்வைத் திறனை இழந்துள்ள கதிர்வேலு - கனகலிங்கம் என்ற மாற்றுத்திறனாளியின் குடும்ப வாழ்வாதாரத்தொழில் முயற்சிக்கு உதவும் வகையில் வட்டு இந்து வாலிபர் சங்கத்தின் ஏற்பாட்டில் ஜேர்மன் நாட்டில் வாழும் ஆனந்த குமாரின் ஒரு இலட்சத்து 25 ஆயிரம் ரூபாய் நிதி உதவி மூலம் நெல் மற்றும் மா அரைக்கும் இயந்திரம் உட்பட 500 கிலோ நெல்லும் வழங்கி வைக்கப்பட்டுள்ளது. (5-4-15)

## கசிப்பு உற்பத்தி நிலையம் முற்றுகை



(தருமபுரம்)


கிளிநொச்சி மாவட்ட மது ஒழிப்புப் பிரிவு பொலிஸாருக்கு கிடைக்கப் பெற்ற தகவலுக்கமைய நேற்றைய தினம் கட்டைக்காடு பெரிய குளம் பகுதியில் மேற்கொள்ளப்பட்ட சுற்றிவளைப்பில் இருவர் கைது

செய்யப்பட்டனர்.

கைது செய்யப்பட்டவர்களிடமிருந்து 1150 லீற்றர் கோடா 105 லீற்றர் கசிப்பு மற்றும் கசிப்பு உற்பத்திக்குப் பயன்படுத்தும் உபகரணங்கள்

கைப்பற்றப்பட்டன. கைது செய்யப்பட்டவர்கள் மேலதிக விசாரணைக்காக கிளிநொச்சி மாவட்ட பொலிஸ் நிலையத்தில் ஒப்படைக்கப்பட்டுள்ளனர் என மது ஒழிப்பு பிரிவு பொறுப்பதிகாரி டி.எம். சதுராங்க தெரிவித்தார். (5-4-316)

## ஹக்கீமுடன் தொடர்பை பேணியோருக்கு பி.சி.ஆர்



(கொழும்பு)

ஸ்ரீலங்கா முஸ்லிம் காங்கிரஸின் தலைவரும் முன்னாள் அமைச்சரும் பாராளுமன்ற உறுப்பினருமான

ரவூப் ஹக்கீமுடன் நெருங்கிய தொடர்புகளை பேணிய 15 பாராளுமன்ற உறுப்பினர்கள் அடையாளம் காணப்பட்டுள்ளனர்.

இவ்வாறு அடையாளம் காணப்பட்ட அனைவரும் பி.சி. ஆர்.பரிசோதனைக்கு உட்படுத்தப்பட்டு, சுயதனிமைப் படுத்த நடவடிக்கை எடுக்க வேண்டும் என அறிவுறுத்தப்பட்டுள்ளதாக பாராளுமன்ற படைக்கள சேவிதர் நரேந்திர பெர்னாண்டோ தெரிவித்துள்ளார். (நி-4)

## பாதுகாப்புப் பிரிவில் 30 பேருக்கு கொரோனா

(கொழும்பு)

ஜனாதிபதி செயலகத்தின் பாதுகாப்புப் பணியில் ஈடுபடுத்தப்படும் விசேட அதிரடிப்படையைச் சேர்ந்த 30 பேருக்கு கொரோனா வைரஸ் தொற்று உறுதி செய்யப்பட்டுள்ளது.

இவ்வாறாகத் தொற்றுக்கு உள்ளாகியுள்ள விசேட

அதிரடிப்படை உறுப்பினர்கள் கந்தக் காடு, புனானை, களுத்துறை ஆகிய பிரதேசங்களிலுள்ள பொலிஸ் சிகிச்சை நிலையங்களுக்கு அனுப்பிவைக்கப்பட்டுள்ளனர்.

இவர்களுடன் நெருங்கிய பழகியவர்கள் தனிமைப் படுத்தப்பட்டுள்ளனர். (நி-4)

## பிரதமரின் ஒருங்கிணைப்புச் செயலாளருக்கு கொரோனா

(கொழும்பு)

பிரதமர் மகிந்த ராஜபக்ஷவின் அரசியல் விவகாரங்களுக்கான ஒருங்கிணைப்புச் செயலாளர் குமாரசிறி ஹெட்டிகே கொரோனாத் தொற்றுக்குள்ளாகியுள்ளதாக பாராளுமன்ற வட்டாரங்கள் தெரிவித்துள்ளன.

அவர் இறுதியாக கடந்த வெள்ளிக்கிழமை பாராளுமன்றத்திற்கு விஜயம் செய்துள்ளார்.

இந்நிலையில் சி.சி.டி.வி. காணொளிக் கட்சிகளை அடிப்படையாக கொண்டு அவருடன் தொடர்புகளை பேணிய நபர்களை அடையாளம்காண நடவடிக்கை



கள் எடுக்கப்பட்டுள்ளதாக பாராளுமன்ற படைக்கள சேவிதர் நரேந்திர பெர்னாண்டோ தெரிவித்துள்ளார்.

எனினும் இந்த நிலைமை காரணமாக பாராளுமன்றத்தின் நடவடிக்கைகளுக்கு எந்த தடையும் இல்லை, வழக்கம் போல் கடமைகள் மேற்கொள்ளப்படுவதாகவும் அவர் தெரிவித்தார். (நி-4)

## வாசுதேவ நாணயக்காரவிற்கு கொரோனா தொற்று உறுதி

(கொழும்பு)

அமைச்சர் வாசுதேவ நாணயக்காரவிற்கு கொரோனாத் தொற்று உறுதி செய்யப்பட்டுள்ளது.

இதனைத் தொடர்ந்து அவர் தனிமைப்படுத்தப்பட்டுள்ளதாக தெரிவிக்கப்படுகின்றது. (நி-4)



## அடுத்த மாதம் கிடைக்கிறது தடுப்பூசிகள்

(கொழும்பு)

அடுத்த மாதம் ஒகஸ்போர்ட் மற்றும் பைசர் தடுப்பூசிகளைப் பெற்றுக்கொள்ளவுள்ளதாக இலங்கை அரசாங்கம் நேற்று திங்கட்கிழமை தெரிவித்துள்ளது.



அந்தவகையில் ஒகஸ்போர்ட்-அஸ்ட்ராஜெனெகா தடுப்பூசியை இந்தியா மூலமாகவும், பைசர்-பயோஎன்டெக் தடுப்பூசியை உலக சுகாதார அமைப்பின் மூலமாகவும் பெற்றுக்கொள்ள நடவடிக்கை எடுக்கவுள்ளதாக இராஜாங்க அமைச்சர் சுதர்சினி பெர்னாண்டோ புள்ளே தெரிவித்துள்ளார்.

அதன் பிரகாரம் ஒகஸ்போர்ட்-அஸ்ட்ராஜெனெகா தடுப்பூசியை பெற்றுக்கொள்வது குறித்து இந்தியாவுடன் தொடர்ந்தும் பேச்சுவார்த்தை இடம் பெற்றுவருவதாகவும் அவர்

குறிப்பிட்டார்.

அண்மையில் இந்திய வெளிவிவகார அமைச்சர் எஸ். ஜெய்சங்கருடனான சந்திப்பின் போது, கொரோனா தடுப்பூசியைப் பெற்றுக்கொள்ள இந்தியாவின் உதவியை இலங்கை அரசாங்கம் கோரியிருந்தது.

இதற்கிடையில், கோவக்ஸ் திட்டத்தின் கீழ் இலங்கையின் 20 சதவீத மக்களை உள்ளடக்கும் வகையில் தடுப்பூசியை வழங்குவதாக உலக சுகாதார அமைப்பு உறுதியளித்திருந்தது.

இந்நிலையில் உலக சுகாதார அமைப்பு பைசர்-பயோ

என்டெக் தடுப்பூசியை வழங்கும் என எதிர்பார்ப்பதாக இராஜாங்க அமைச்சர் சுதர்சினி பெர்னாண்டோ புள்ளே தெரிவித்துள்ளார்.

கொரோனா வைரஸ் தடுப்பூசியைப் பெறுபவர்களின் முன்னுரிமை பட்டியலை சுகாதார அமைச்சு ஏற்கனவே முடிவு செய்துள்ளது.

அதன்படி தொற்றினால் பாதிக்கப்பட்ட 60 வயதுக்கு மேற்பட்டவர்கள், முன்னணி தொழிலாளர்களுக்கு வழங்க தீர்மானிக்கப்பட்டுள்ளமை குறிப்பிடத்தக்கது. (நி-4)

## கேள்வி அறிவித்தல் சபை நீதி - 2020 வலிகாமம் தெற்கு பிரதேச சபை,சன்னாகம்.

01. தலைவர்,பெறுகைக்குழு, வலிகாமம் தெற்கு பிரதேசசபை, சன்னாகம் அவர்களினால் தகுதிவாய்ந்த ஒப்பந்தகாரர்களிடமிருந்து முத்திரையிடப்பட்ட கேள்விகள் கீழ்க்காட்டப்பட்ட அட்டவணையில் விபரிக்கப்பட்டவாறான வேலைகளுக்காகக் கோரப்படுகின்றது.
02. தேசிய போட்டி கேள்விகோரல் நடைமுறைக்கு அமைவாக கேள்வி கோரப்படுகின்றது. ஆயினும் நிதி அமைச்சினால் வெளியிடப்பட்ட 03/2020ஆம் இலக்க 09/10/2020ஆம் திகதி 04.2016 (ii) ஆம் இலக்க 08.05.2019ஆம் திகதிய பொதுநிதிச் சுற்றறிக்கைகளுக்கு அமைவாக வடமாகாணத்தை சார்ந்தவருக்கும் மற்றும் வேண்டப்படும் உரிய தரத்தை கொண்டிருப்போருக்கும் முன்னுரிமையளிக்கப்படும்.
03. கேள்விபெறத் தகுதியுடையவராவதற்கு, வெற்றிபெறும் கேள்விதாரர் கறுப்புப் பட்டியலில் (Black List) சேர்த்துக் கொள்ளப்படாதவராகவும், அட்டவணையிற் காட்டியபடி வீதி மற்றும் கட்டடம் புனரமைப்புக்கு பொருத்தமான தரத்தில் நிர்மாணத் தொழில் அபிவிருத்தி அதிகாரசபையில் (CIDA) பதிவுமேற்கொள்ளப்பட்டிருந்தல் வேண்டும்.
04. தேவையான தகவமைகள், கேள்வி ஆவணம் பகுதி IV இல் குறிப்பிடப்பட்டுள்ளது. மேலதிக தகவல்கள் தரவு அட்டவணை (Schedule) கேள்வி ஆவணம் பகுதி V இல் காட்டப்பட்டுள்ளது.
05. ஆர்வமுள்ள கேள்விதாரர்கள் வலிகாமம் தெற்கு பிரதேசசபை தலைமையினுவலகத்தில் (தொலைபேசி 021 224 0017) இருந்து மேலதிக தகவல்களைப் பெற்றுக்கொள்ளலாம். அத்துடன் மேற்கூறிய இடத்தில் 12.01.2021 தொடக்கம் 25.01.2021ஆம் திகதி வரை வேலைநாட்களில் மு.ப 9.00 மணிமுதல் 15.00 மணிவரையான காலப்பகுதியில் கேள்வி ஆவணங்களைப் பெற்றுக்கொள்ளலாம்.
06. ஆர்வமுள்ள கேள்விதாரர்கள் பூரணமான கேள்வி ஆவணமொன்றை ஆங்கில மொழியில் வலிகாமம் தெற்கு பிரதேசசபை சன்னாகம் எனும் இடத்திலிருந்து 12.01.2021 திகதியிலிருந்து 25.01.2021ஆம் திகதிவரை மு.ப 9.00 மணிமுதல் 15.00 மணிக்குமிடையில் மீளளிக்கப்படாத கட்டணமாக ரூபா.3000/- (வரிநீங்கலாக) இணை செலுத்தி பெற்றுக் கொள்ளலாம். இத்தொகை பணமாகச் செலுத்தப்படவேண்டும்.
07. பெறுகை ஆவணங்களினை இரு பிரதிகளில் தயாரித்து தனித்தனியாக இரு உறைகளில் இட்டு 26.01.2021ம் திகதி மு.ப 9.30 மணிக்கு முன்பதாக கிடைக்கக் கூடியவாறு தவிசாளர், பிரதேசசபை பெறுகைக்குழு, வலிகாமம் தெற்கு பிரதேசசபை, சன்னாகம் எனும் முகவரிக்கு பதிவுத் தாவிவோ அல்லது அலுவலகத்தினுள்ள கேள்விப் பெட்டியினுள் நேரடியாகவோ இடப்பட வேண்டும். காலந்தாழ்த்தப்பட்ட கேள்வி நிராகரிக்கப்படும். 'கேள்வியானது கேள்விநேரம் முடிவடைந்தவுடன் வருகை தரும் கேள்விதாரர் அல்லது அவர்களின் பிரதிநிதிகள் முன்னிலையில் திறக்கப்படும்.
08. கிடைக்கப்பெற்ற கேள்விகளை நிராகரிப்பதற்கு அல்லது விலைக்கேள்வியின் ஒரு பகுதியினை மட்டும் ஏற்றுக்கொள்வதற்கு அல்லது இப்பெறுகையை முழுமையாக இரத்துச் செய்வதற்கு பெறுகைக்குழுவிற்கு அதிகாரமுண்டு.
09. கோரப்பட்ட வேலைகளின் கேள்விகளுக்கு கேள்வி செல்லுபடியாகும் காலம் கேள்வி சமர்ப்பிக்கும் இறுதித் திகதியிலிருந்து 49(நாற்பத்தொன்பது - 16.03.2021) நாட்களாகும்.
10. கேள்விப் பிணைவைப்புத் தொகையானது கீழே அட்டவணையிற் காட்டப்பட்டவாறு அமையும்

தொ. இல	வேலைவிபரம் மற்றும் கேள்வி இல	மதிப்பீட்டு தொகை ரூபாயில் (VAT நீங்கலாக)	ஒப்பந்த காலம்	வேண்டப்படும் தரம்	கேள்விப் பிணை	
					பிணை வைப்பு	அல்லது படியாகும் காலம்
1	புகைமீறல்ப் பாணத்தகு முன்னாடிள்ள வெள்ளவாய்க்கால் வீதி - சன்னாகம். NP/14/41(15)/02/05/PC/2020/46	1.155	60 நாட்கள்	C9/C8 (வீதி)	12,000.00	13.04.2021
2	மல்லாகம் நீதிமன்ற வளாகத்தினுள் உள்வக வீதிப்புனரமைப்பு NP/14/41(15)/02/05/PC/2020/55	0.824	60 நாட்கள்	C9/C8 (வீதி)	8,500.00	13.04.2021

11. கேள்வி தொடர்பான முதற் கூட்டம் வலிகாமம் தெற்கு பிரதேசசபை தலைமை அலுவலகத்தில் 19.01.2021ம் திகதியன்று மு.ப 10.00 மணிக்கு நடைபெறும்.

க.தர்ஷன், தவிசாளர்.

பெறுகைக்குழு,

வலிகாமம் தெற்கு பிரதேச சபை,

சன்னாகம்.

(C-1142)

12.01.2021.

# 'வான் பாய்கின்றன குளங்கள்'

## எச்சரிக்கை விடும் அனர்த்த முகாமைத்துவம்

(முறிகண்டி)


இடர் ஏற்படும் சந்தர்ப்பங்களில் கிராம உத்தியோகத்தர், பாதுகாப்புப் படையினர் மற்றும் பொலிஸாரின் உதவிகளைப் பெற்றுக்கொள்ளுமாறு மாவட்ட இடர் முகாமைத்துவ நிலையம் அறிவுறுத்தியுள்ளது.

தற்போது பெய்துவரும் தொடர் மழையால் குளங்கள் வான் பாய்வதுடன் வெள்ள எச்சரிக்கையும் விடுக்கப்பட்டுள்ளது. அதேவேளை இரணைமடு குளத்தின் வான்கதவுகள் திறந்து விடப்பட்டுள்ளன.

நேற்றுக் காலை 6 மணி வாசிப்பின் பிரகாரம் கிளிநொச்சி நீர்ப்பாசன குளங்கள் மீண்டும் வான் பாய ஆரம்பித்துள்ளதாகவும் வெள்ள முன்னெச்சரிக்கை விடுக்கப்பட்டுள்ளதாகவும் நீர்ப்பாசன திணைக்களம் தெரிவித்துள்ளது.

இரணைமடு குளம் 3" வான் பாய்வதுடன் 4 வான் கதவுகள் திறந்து விடப்பட்டுள்ளன. 2 கதவுகள் 1 அடியாகவும் மற்ற இரு கதவுகள் 6 அங்குலமாகவும் திறந்து விடப்பட்டுள்ளதாக தெரிவிக்கப்படுகிறது.

அதிக நீர் வருகை காரணமாக இரவு 6 வான் கதவுகள் திறந்து விடப்பட்டதாகவும் அதில் இரண்டு பூப்பட்டுள்ளதாகவும் குறிப்பிடும் நீர்ப்பாசன திணைக்களம், நீர் வரத்து அதிகரிக்கும் சந்தர்ப்பத்தில் மேலும் கதவுகள் திறக்கப்படலாம் எனவும் மக்கள் அவதானத்துடன் செயற்படுமாறும் நீர்ப்பாசன திணைக்களம் தெரிவிக்கின்றது.



இந்நிலையில் பன்னங்கண்டி, முரசுமோட்டை, ஊரியான், கண்டாவளை, பரந்தன், உமையாள்புரம் உள்ளிட்ட தாழ்வு நிலப் பகுதிகளில் உள்ள மக்கள் அவதானமாக செயற்படுமாறு மாவட்ட இடர் முகாமைத்துவ நிலையம் அறிவுறுத்தியுள்ளது.

இதேவேளை கல்மடு குளம் 2 அங்குலமும் பிரமந்தனாறு குளம் 2 அங்குலமும் கனகாம்பிகை 3 அங்குலமும் அக்கராயன்குளம் ஒரு அங்குலமும் கரியாலை நாகடுவான் குளம் 3 அங்குலமும் புதுமுறிப்பு குளம் ஒரு அங்குலமும் குடமுருட்டி குளம் 3 அங்குலமும் வன்னேரிக்குளம் ஒரு அங்குலமும்

வான் பாய்ந்து வருவதாக நீர்ப்பாசன திணைக்களம் குறிப்பிட்டுள்ளதுடன் குறித்த குளங்களின் கீழ் உள்ள பகுதிகளிற்கு வெள்ள முன்னெச்சரிக்கையும் விடுத்துள்ளது.

வெள்ள அனர்த்த பகுதிகளாக காணப்படும் பொன்னகர், கனகாம்பிகை குளம், ஆனந்தபுரம் கிழக்கு, இரத்தினபுரம், பிரமந்தனாறு, தர்மபுரம், உழவனூர், பெரியகுளம், கல்லாறு மற்றும் முல்லைத்தீவு மாவட்டத்தின் எல்லைக் கிராமங்களான, வசந்தநகர், முறிகண்டி, செல்வபுரம் பகுதிகளில் உள்ள மக்களையும் அவதானமாகச் செயற்படுமாறும் அறிவுறுத்தல் விடுக்கப்பட்டுள்ளது. (5-4-100)



யாழ்ப்பாணம் நுழைவாயில் லயன்ஸ் கழகத்தினால் வெள்ளைப்பிரம்பு தினத்தை முன்னிட்டு லயன், பிறேயின் நிதி உதவியில் வன்னி விழிப்புணர்வோர் சங்கத்திற்கு ஒரு தொகை வெள்ளைப்பிரம்புகள் அண்மையில் வழங்கப்பட்டன. (படம்:- சுஜீவன்)

## துப்பாக்கிச் சூட்டிற்கு இலக்கானவர் வவுனியா வைத்தியசாலையில்

(நெளுக்குளம்)

வவுனியாவில் துப்பாக்கியால் சுடப்பட்ட நிலையில் ஆண் ஒருவர் வவுனியா வைத்தியசாலையில் அனுமதிக்கப்பட்டுள்ளார்.

நேற்று முன்தினம் இரவு இடம்பெற்ற இச்சம்பவம் தொடர்பாக தெரியவருகையில்,

வவுனியா ஓமந்தை பகுதியில் குடும்பத்தினருக்கிடையில் இடம்பெற்ற தகராறின் போது அங்கு வந்த உறவினர் ஒருவர் குறித்த ஆணின் மீது துப்பாக்கிப் பிரயோகம் மேற்கொண்டதோடு கட்டையினாலும் சரமாரியாக தாக்குதல் நடத்தினார்.

இச்சம்பவம் தொடர்பாக அக்கிராம மக்களினால் ஓமந்தை பொலிஸாருக்கு தகவல் வழங்கப்பட்டது. அவ்விடத்திற்கு வந்த பொலிஸார் தாக்குதல் நடத்திய நபரைக் கைது செய்ததுடன் அவர் பயன்படுத்திய நாட்டு துப்பாக்கியையும் கைப்பற்றினார்.

சூட்டு காயத்திற்குள்ளானவர் வவுனியா வைத்தியசாலை அதிதீவிர சிகிச்சைப் பிரிவில் அனுமதிக்கப்பட்டுள்ளார். இச்சம்பவம் தொடர்பான மேலதிக விசாரணைகளை ஓமந்தை பொலிஸார் மேற்கொண்டு வருகின்றனர். (5-4-299)

## வவுனியாவில் ஒருவருக்கு தொற்று

(நெளுக்குளம்)

வவுனியா வடக்கில் அதிபர், ஆசிரியர்களுக்கு மேற்கொள்ளப்பட்ட பி.சி.ஆர்.பரிசோதனை முடிவுகளில் ஒருவருக்கு கொரோனாத் தொற்று உறுதிப்படுத்தப்பட்டுள்ளது.

வவுனியா வடக்குப் பகுதி

யில் கடந்த 7, 8 ஆம் திகதிகளில் 276 பேருக்கு மேற்கொள்ளப்பட்ட பி.சி.ஆர்.பரிசோதனைகளில் 76 பேருக்கான முடிவுகள் வெளியாகியுள்ளன.

இதில் ஆசிரியரொருவருக்கு தொற்றிருப்பது உறுதி செய்யப்பட்டுள்ளது. (5-4-299)

## சிறுதொழில் முயற்சி அலுவலகம் திறந்து வைக்கப்பட்டுள்ளது



(கண்டாவளை)

முல்லைத்தீவு ஒட்டுசுட்டான் பிரதேச செயலகத்தின் சிறுதொழில் முயற்சி அபிவிருத்தி பிரிவின் அலுவலகம் திறந்து வைக்கப்பட்டுள்ளது.

கடந்த 2016 ஆம் ஆண்டு முல்லைத்தீவு மாவட்ட செயலகத்தில் புதிய பிரிவாக ஆரம்பிக்கப்பட்ட சிறுதொழில் முயற்சி அபிவிருத்தி பிரிவு பின்னர் பிரதேச செயலகங்களிலும் ஆரம்பிக்கப்பட்டுள்ள நிலையில், தற்போது அதற்கென தனி அலுவலகம் பிரிவு அமைச்சின் நிதி

ஒதுக்கீட்டில் அமைக்கப்பட்டுள்ளது.

கடந்த வெள்ளிக்கிழமை நடைபெற்ற இந்நிகழ்வில் ஒட்டுசுட்டான் பிரதேச செயலக உதவித் திட்டமிடல் பணிப்பாளர், கணக்காளர், மாவட்ட செயலக மற்றும் பிரதேச செயலக சிறு தொழில் முயற்சி அபிவிருத்தி பிரிவின் அபிவிருத்தி உத்தியோகத்தர்கள் மற்றும் குறித்த பிரதேச தொழில் முயற்சியாளர்கள் எனப் பல்வேறு தரப்பட்டோர் கலந்து கொண்டனர். (5-4-315)

## 15 லட்சத்து 75 ஆயிரம் சதுர மீற்றரில் 25 ஆயிரம் வெடி பொருட்கள் மீட்பு

(கண்டாவளை)

முல்லைத்தீவு அம்பகாமம் மற்றும் தச்சடம்பன் பகுதியிலும் கிளிநொச்சி முகமாலை மற்றும் ஆனையிறவிலும் 15 இலட்சத்து 74 ஆயிரத்து 957 சதுர மீற்றர் பரப்பளவில் இருந்து 24 ஆயிரத்து 949 அபாயகரமான வெடி பொருட்களை அகற்றியுள்ளதாக ஸார்ப் நிறுவனத்தின் நடவடிக்கை முகாமையாளர் ஓய்வுபெற்ற கப்டன் பிரபாத் நாரம்பனவ தெரிவித்துள்ளார்.

நேற்று வெளியிட்ட ஊடக அறிக்கையில் மேற்கண்டவாறு தெரிவித்துள்ளார்.

அவர் மேலும் குறிப்பிடுகையில், இலங்கையின் வடபகுதியில் மனிதாபிமான கண்ணி வெடியகற்றலில் ஐப்பான் நாட்டு நிதியுதவியுடன் ஈடுபடும் ஸார்ப் மனிதாபிமானக் கண்ணிவெடியகற்றும் அரசு சார்பற்ற நிறுவனமானது 2016 ஆம் ஆண்டு நவம்பர் மாதம் தொடக்கம் 2021 ஜனவரி மாதம் 8 ஆம் திகதி வரையான காலப்பகுதியில்

## ஸார்ப் நிறுவனம் தெரிவிப்பு



முல்லைத்தீவு மாவட்டத்தில் ஒட்டுசுட்டான் பிரதேச செயலகத்தின் கீழ் உள்ள அம்பகாமம் மற்றும் தச்சடம்பன் பகுதியிலும் கிளிநொச்சி மாவட்டத்தில் பச்சிலைப்பள்ளி பிரதேச செயலகத்தின் கீழ் உள்ள முகமாலை மற்றும் ஆனையிறவிலும் 15 இலட்சத்து 74 ஆயிரத்து 957 சதுர மீற்றர் பரப்பளவில் இருந்து 24 ஆயிரத்து 949 அபாய

கரமான வெடி பொருட்களை அகற்றியுள்ளதாக ஸார்ப் நிறுவனத்தின் நடவடிக்கை முகாமையாளர் ஓய்வுபெற்ற கப்டன் பிரபாத் நாரம்பனவ தெரிவித்தார்.

இந்நிறுவனம் தொடர்ந்தும் கண்ணிவெடியகற்றும் பணிகளை முகமாலை பகுதியில் முன்னெடுத்து வருகின்றமை குறிப்பிடத்தக்கது. (5-4-315)

## இராசிபலன்

12.01.2021

மார்கழி 28, செவ்வாய்க்கிழமை  
சுதூர்த்தசி பிற்பகல் 12.30 மணிவரை  
மூலம் முற்பகல் 7.45 மணிவரை  
சுபநேரம் 10.03-12.33 மணிவரை  
இராகுகாலம் 3.33-5.03 மணிவரை  
சந்திராஷ்டமம்: ரோகிணி  
அமாவாசை விரதம் வளவன்

	தடைகள் அகன்று தனவரவுகள் கிடைக்கும், பூர்வீகச் சொத்துக்களால் ஆதாய முண்டு, மகிழ்ச்சி அதிகரித்து மனமாற்றம் காணும் நாள், பயணங்கள் கைகூடும்.
	வழிபாட்டால் மகத்துவம் காண வேண்டிய நாள், கேட்ட இடத்தில் உதவிகள் கிடைப்பது அரிது, புதிய பொறுப்புக்களை யோசித்து ஏற்பது நல்லது.
	சென்ற இடத்தில் செல்வாக்கு மேலோங்கும் நாள், வருமானம் திருப்தி தரும் வகையில் அமையும், உறவினர்களின் சந்திப்புகள் இடம்பெறலாம், போசன சுகமுண்டு.
	உற்சாகத்தோடு பணிபுரிவீர்கள், தொலைபேசி வழியில் பொன்னான செய்திகள் வந்து சேரலாம், வழிபாடு சிறப்பினைத்தரும், கௌரவமான சம்பவங்கள் இடம்பெறலாம்.
	உள்ளம் மகிழும் சம்பவங்கள் இடம்பெறலாம், சிந்தனை ஆற்றலால் சிறப்படைவீர்கள், பணத்தேவைகள் எளிதில் பூர்த்தியாகும், பிள்ளைகளின் நலனில் அக்கறைகூடும்.
	பேச்சில் கனிவு பிறக்கும், பொருளாதார நிலை உயர வழிவகை செய்வீர்கள், தொலைபேசி வழியில் மகிழ்ச்சி தரும் செய்திகள் வந்து சேரலாம், நண்பர்கள் சந்திப்புண்டு.
	சுறுசுறுப்போடு செயற்படுவீர்கள், வீட்டு உபயோகப் பொருட்களை வாங்கும் எண்ணம் உருவாகும், ஆதாயம் தரும் வேலையொன்றில் ஆர்வம் காட்டுவீர்கள்.
	குடும்ப மகிழ்ச்சி கூடும், தொழில் வளர்ச்சிக்கு உறுதுணை புரிவீர்கள், வாய்ப்புக்கள் உங்களைத் தேடி வரலாம், சுப செய்திகள் வந்து சேரலாம்.
	மற்றவர்களின் விமர்சனங்களை மறந்து செயற்படுவது நல்லது, காரிய வெற்றிக்கு கடவுளை வழிபட வேண்டிய நாள், ஆரோக்கியத்தில் அக்கறை கூடும்.
	இடமாற்றத்தால் இனிய மாற்றம் காண வேண்டிய நாள், பிரபலமானவர்களின் சந்திப்பு இடம்பெறலாம், வீட்டை அழகுபடுத்துவதில் ஆர்வம் காட்டுவீர்கள்.
	தித்திக்கும் செய்திகள் வந்து சேரலாம், திடீர் பணவரவால் மகிழ்ச்சியடைவீர்கள், உன்னதமான வாழ்வுக்கு வழிவகை செய்வீர்கள், போசன சுகமுண்டு.
	பெரிய மனிதர்களின் தொடர்புகள் உங்களின் தகுதியை உயர்த்தும், செய் தொழிலில் ஆர்வத்துடன் செயற்படுவீர்கள், கொடுத்த வாக்கைக் காப்பாற்றி மகிழ்வீர்கள்.

ஆர்வம் உடையோரே ஆர்வத்தைத் தூண்ட முடியும்

## பாடசாலைகளை ஆரம்பிக்கும் முடிவை

## மீள் பரிசீலனை செய்ய வேண்டும்

### ஐ.ம.ச.அரசிடம் கோரிக்கை

(கொழும்பு)

கொரோனாத் தொற்றின் அச்சுறுத்தலுக்கு மத்தியில் பாடசாலைகளை ஆரம்பிக்கும் முடிவை மறுபரிசீலனை செய்யுமாறு ஐக்கிய மக்கள் சக்தி அரசாங்கத்திடம் கோரிக்கை விடுத்துள்ளது.

நேற்று திங்கட்கிழமை நடைபெற்ற உடகவியலாளர் சந்திப்பில் பேசிய பாராளுமன்ற உறுப்பினர் திஸ்ஸ அத்தநாயக்க, அனைத்து பாடசாலைகளையும் ஒரேநேரத்தில் மீண்டும் திறப்பது கடுமீ ஆபத்திற்கு வழிவகுக்கும் எனத் தெரிவித்தார்.

மேலும் மாணவர்கள் மற்றும் ஆசிரியர்களின் சுகாதார பாதுகாப்பை உறுதி செய்ய அரசாங்கம் தவறிவிட்டது என்றும் அவர் குற்றம் சாட்டினார்.

இதேவேளை அனைத்து பாடசாலைகளுக்கும் சுகாதார வசதிகள் வழங்கப்படவில்லை என்றும் அவற்றினைப் பெறுவதற்கான நிதி பாடசாலைகளிடம் இல்லை என்றும் திஸ்ஸ அத்தநாயக்க சுட்டிக்காட்டினார்.

பாடசாலைகளை மீண்டும் ஆரம்பிப்பதன் மூலம், நாடு இயல்பு நிலைக்கு திரும்பிவராத சித்திரிக்க முயற்சிப்பதாக குற்றம் சாட்டிய அவர், இந்த நடவடிக்கையால் பாதிக்கப்படுவது மாணவர்களே என்றும்



குறிப்பிட்டார். (நி-4)

## சோளப் பயிர்ச்செய்கை சேதம் இழப்பீடு வழங்க நடவடிக்கை

(கொழும்பு)

சேனா படைப்புறு காரணமாக சோளச் செய்கைக்கு ஏற்பட்டுள்ள சேதங்களை இந்தப் போகம் நிறைவு பெற்றதன் பின்னர் மதிப்பீடு செய்து இழப்பீடு வழங்க நடவடிக்கை எடுப்பதாக இராஜாங்க அமைச்சர் ஜானக வக்சும்புர தெரிவித்துள்ளார்.

அறுவடையின் பின்னரே சேதங்களை மதிப்பீடு செய்ய முடியும். எதிர்வரும் போகத்தில் ஒரே காலப்பகுதியில் சோளச் செய்கையை ஆரம்பிக்க விவசாயிகள் அறிவுறுத்தப்படவுள்ளனர்.

இம்முறை செய்கை தாமதமடைந்தமையும் இந்தப் படைப்புறுவின் தாக்கத்திற்கு ஒரு

காரணமாகும்.

இந்த அனைத்துத் துறைகளையும் நிவர்த்தி செய்து எதிர்வரும் போகத்தில் பயிர்ச்செய்கை நடவடிக்கைகளை முன்னெடுப்பது பற்றி விவசாயிகளுக்குத் தெளிவுபடுத்தப்படும் எனவும் இராஜாங்க அமைச்சர் தெரிவித்தார். (நி-4)

## உயிர்த்த ஞாயிறு தாக்குதல் குற்றவாளிகள் இதுவரை தண்டிக்கப்படவில்லை

(கொழும்பு)

உயிர்த்த ஞாயிறு தாக்குதலுக்கு பொறுப்பான எவரும் இதுவரை நீதிமன்றின் மூலம் தண்டிக்கப்படவில்லை என ஐக்கிய மக்கள் சக்தி குற்றம் சாட்டியுள்ளது.

நேற்று திங்கட்கிழமை இடம்பெற்ற உடக சந்திப்பில் பேசிய அக்கட்சியின் பாராளுமன்ற உறுப்பினர் எரான் விக்ரமரத்ன, அமெரிக்காவில் மூன்று பேருக்கு எதிராக குற்றப்பத்திரிக்கை தாக்கல் செய்யப்பட்டுள்ளதை சுட்டிக்காட்டினார்.

குறித்த தாக்குதல் இடம்பெற்றபோது நல்லாட்சி அரசாங்கத்தின் மீது பல்வேறு குற்றச்




சாட்டுக்கள் முன்வைக்கப்பட்டன என குறிப்பிட்ட அவர், தற்போது வெவ்வேறு காட்சிகளாக இருந்தாலும் இவற்றை

மறுப்பதாகக் கூறினார்.

மேலும் உயிர்த்த ஞாயிறு தாக்குதல் குறித்து ஐக்கிய தேசியக் கட்சியின் தலைவர் ரணில் விக்கிரமசிங்கவிற்கோ அல்லது பாதுகாப்பு அமைச்சராக இருந்த ருவான் விஜேவர்த்தனவிற்கோ எவ்வித தொடர்பும் கிடையாது என்றும் இந்த விவகாரத்தில் பொறுப்புக்கூறவேண்டிய இந்த அரசாங்கம் கைது நடவடிக்கைகளை மட்டும் செய்யாமல் அவர்களை நீதிமன்றங்களில் முன்னிலைப்படுத்தி தண்டனை வழங்க நடவடிக்கை எடுக்க வேண்டும் எனவும் எரான் விக்ரமரத்ன கேட்டுக்கொண்டார். (நி-4)

# ஆப்கானிஸ்தானில் இடம்பெற்ற குண்டு வெடிப்பில் ஒரே குடும்பத்தைச் சேர்ந்த 15 பேர் பலி



ஆப்கானிஸ்தானில் தலிபான் பயங்கரவாதிகளுக்கும் அந்த நாட்டு அரசுக்கும்

இடையே 20 ஆண்டுகளாக உள்ளாட்டுப் போர் நீடிக்கிறது. இந்தப் போரை முடிவுக்கு

(காபுல்)

**ஆப்கானிஸ்தானில் குடியிருப்பு பகுதியில் இடம்பெற்ற குண்டு வெடிப்பில் அப்பாவி பொதுமக்கள் 15 பேர் உயிரிழந்தனர்.**

கொண்டுவேர இருதரப்படும் கடந்த 3 மாதங்களாக அமைதிப் பேச்சுவார்த்தை நடத்தி வருகிறது. இதனால் ஆப்கானிஸ்தானில் பயங்கரவாத தாக்குதல்கள் தொடர்ந்து வருகின்றன.

அதேசமயம் பயங்கரவாதிகளுக்கு எதிராக இராணுவம் தாக்குதலை தீவிரப்படுத்தி வருகிறது.

இந்த நிலையில் ஆப்கானிஸ்தானின் தென்மேற்கு

பகுதியில் உள்ள நிம்ருஸ் மாகாணம் காஷ்ரோடு என்ற மாவட்டத்தில் ஆப்கானிஸ்தான் இராணுவம் தலிபான் பயங்கரவாதிகளை குறிவைத்து வான் தாக்குதல் நடத்தியது.

இதன்போது எதிர்பாராத விதமாக அங்குள்ள ஒரு குடியிருப்பு பகுதியில் குண்டுகள் விழுந்து வெடித்ததில் அப்பாவி பொதுமக்கள் 15 பேர் உயிரிழந்தனர்.

உயிரிழந்த 15 பேரும் ஒரே குடும்பத்தைச் சேர்ந்தவர்கள் என அங்கிருந்து வரும் தகவல்கள் தெரிவிக்கின்றன. (நி-4)

## ஹவுதி இயக்கத்தை பயங்கரவாத அமைப்பாக பெயரிட அமெ. திட்டம்


(எடன்)

ஏமனின் ஹவுதி இயக்கத்தை ஒரு வெளிநாட்டு பயங்கரவாத அமைப்பாக பெயரிட அமெரிக்கா திட்டமிட்டுள்ளது.

அமெரிக்காவின் அடுத்த ஜனாதிபதியாக தேர்ந்தெடுக்கப்பட்ட ஜோ பிடன் இம்மாதம்

20 ஆம் திகதி ட்ரம்ப் நிர்வாகத்திடமிருந்து பொறுப்புக்களை ஏற்கத் தயாராகி வரும் நிலையில் விரைவில் ஏமனில் ஈரான் ஆதரவு பெற்ற ஹவுதி இயக்கத்தை வெளிநாட்டு பயங்கரவாத தடுப்புப்பட்டியலில் சேர்க்கும் நடவடிக்கை எடுக்கப்பட்டுள்ளது. (நி-4)

## உலக சுகாதார அமைப்பு சீனா பயணம்



(பீஜிங்)

சீனாவில் கொரோனா வைரஸ் தொற்று நோயின் தோற்றம் குறித்து ஆராய்வதற்கான உலக சுகாதார அமைப்பின் சர்வதேச நிபுணர்கள் 10 பேர் அடங்கிய குழுவினர் எதிர்வரும் 14 ஆம் திகதி சீனாவுக்கு வரவுள்ளதாக சீன அதிகாரிகள் நேற்று திங்கட்கிழமை அறி

வித்தனர்.

நிபுணர் குழுவை சீனாவுக்கு அனுப்ப உலக சுகாதார அமைப்பு நீண்ட நாட்களாக முயற்சியில் ஈடுபட்டு வருகின்ற போதும் இதற்கு சீனா தொடர்ந்து அனுமதிக்காமல் இழுத்தடித்து வந்தது. இதனால் இந்தக் குழுவின் சீனப் பயணம் தொடர்ந்து தாமதமாகி வந்

தது.

இந்நிலையில் நிபுணர் குழுவின் வருகையை தாமதப்படுத்துவதன் மூலம் உண்மைகளை மூடி மறைக்க சீனா முயல்வதாக குற்றச்சாட்டுக்கள் முன்வைக்கப்பட்டன.

இவ்வாறான நிலையிலேயே கடும் இழுத்தடிப்புக்களுக்குப் பின்னர் உலக சுகாதார அமைப்பின் நிபுணர் குழு சீனா வர அனுமதி வழங்கப்பட்டுள்ளது.

சீனா வரும் நிபுணர் குழுவினர் சீனாவின் கொரோனாத் தொற்று மையப் பகுதியான வுஹான் நகரிலும் பிற பகுதிகளிலும் ஆய்வில் ஈடுபடவுள்ளனர். அத்துடன், சீன தொற்று நோய் நிபுணர்களுக்கும் அவர்கள் சந்தித்துக் கருத்தறியவுள்ளனர். (நி-4)

## பறவைக் காய்ச்சலால் 900 கோழிகள் பலி



(டிஸ்லி)

கொரோனாவுக்கு அடுத்த படியாக மெல்லப் பரவி வரும் பறவைக் காய்ச்சல் 9 ஆவது மாநிலமாக மகாராஷ்டிராவிலும் உறுதி செய்யப்பட்டுள்ளது. அங்குள்ள பார்பானி மாவட்டத்தில் ஒரு கோழிப் பண்ணையில் திடீரென 900 கோழிகள் உயிரிழந்துள்ளன.

இதையடுத்து, அந்தக் கோழியின் மாதிரிகளைப் பரிசோதித்த மாவட்டக் கால்நடை பராமரிப்புத்துறை, பறவைக் காய்ச்சலால் கோழிகள் உயிரிழந்தன என்பதை

உறுதி செய்துள்ளது. இதைத் தொடர்ந்து பார்பானி மாவட்டத்தில் உள்ள முரும்பா கிராமத்தில் 8 ஆயிரம் கோழிகளைக் கொல்ல மாவட்ட நிர்வாகம் முடிவு செய்துள்ளது.

ஏற்கனவே பறவைக் காய்ச்சல், கேரளா, ராஜஸ்தான், மத்தியப் பிரதேசம், இமாச்சலப் பிரதேசம், ஹரியானா, குஜராத், உத்தரப் பிரதேசம் ஆகிய மாநிலங்களில் பரவிய நிலையில் தற்போது மகாராஷ்டிராவிலும் உறுதி செய்யப்பட்டுள்ளது. (நி-4)

## காஷ்மீரில் கடும் பனிப்பொழிவு; பேரிடராக அறிவித்தது அரசு



(டிஸ்லி)

காஷ்மீரில் நிலவிவரும் கடும் பனிப்பொழிவு இயற்கை பேரிடராக அறிவிக்கப்பட்டுள்ளது.

பாதிப்புக்குள்ளான பகுதிகளில் மீட்பு வாகனங்களை உடனடியாக அனுப்பிவைக்குமாறும், மக்களுக்குத் தேவையான நிவாரண உதவிகளைச் செய்யுமாறும் அதிகாரிகளுக்கு துணை நிலை ஆளுநர் உத்தரவிட்டுள்ளார். (நி-4)

## ட்ரம்பை உடனடியாக பதவி நீக்கும் முயற்சிகள் தீவிரம்

(வோஷிங்டன்)

ஜனாதிபதி டொனால்ட் ட்ரம்பைப் பதவி நீக்கும் முயற்சிகளை விரைவுபடுத்தப் போவதாக அமெரிக்க மக்களவை நாயகர் நான்சி பெலோசி கூறியுள்ளார்.

ட்ரம்பின் ஆதரவாளர்கள்

சில நாட்களுக்கு முன்னர் பாராளுமன்றத்துக்குள் புகந்து பெரும் வன்முறையில் ஈடுபட்டனர்.

இதனையடுத்து அமெரிக்க அரசமைப்புச் சட்டத்தின் 25 ஆம் திருத்தத்தின் கீழ் ட்ரம்பை ஜனாதிபதியாக நீடிக்கத்

தகுதியற்றவர் என்ற தீர்மானம் மக்களவையில் முன்வைக்கப்படும் எனப் பெலோசி கூறினார்.


எனினும் இதற்கு துணை ஜனாதிபதி மைக் பென்ஸ் ஒப்புக் கொள்ளவேண்டியது அவசியமாகும்.

மைக் பென்ஸ் அதற்கு ஒப்புக்கொள்ளவில்லை. எனினும் ட்ரம்பைப் பதவி நீக்கம் செய்யும் தீர்மானம் மக்களவைக்குக் கொண்டு செல்லப்படும் எனவும் மக்களவை நாயகர் நான்சி பெலோசி தெரிவித்துள்ளார்.

ட்ரம்பின் பதவிக் காலம் முடிவடைய இன்னும் சில நாட்களே எஞ்சியுள்ளன.

இந்நிலையில் அதற்கிடையில் அவரைப் பதவி நீக்கும் முயற்சிகள் தீவிரமாக இடம்பெற்று வருகின்றமை குறிப்பிடத்தக்கது. (நி-4)

# முள்ளிவாய்க்கால் நினைவுத்தூபி இடித்தழிப்பின் எதிரொலி முற்றாக முடங்கியது தமிழர் தாயகம்



யாழ்ப்பாணம்

நெல்லியடி

பளை

பூநகரி

கிளிநொச்சி

வவுனியா

மன்னார்

கொடிகாமம்-

சாவகச்சேரி

முல்லைத்தீவு

மட்டக்களப்பு

படங்கள்- சிவசாந்தன், சுபேசன், மகாலிங்கம், ரவிசாந், தவசீலன், சப்தசங்கரி, சதீஸ், யதுபாஸ்கரன், யோசப் நயன், தேவானந்தன், சுமித்தி

## தனியார் வகுப்புக்களை கண்காணிக்க நடவடிக்கை எடுக்கப்படும்

(கொழும்பு)

தனியார் வகுப்புக்களை கண்காணிப்பதற்கு தேவையான நடவடிக்கைகளை அதிகாரபூர்வமாக எடுப்பதற்கு அமைச்சரவையில் யோசனை முன்வைக்கப்பட்டுள்ளதாக கல்வியமைச்சர் பேராசிரியர் ஜி.எல்.பீரிஸ் தெரிவித்துள்ளார்.

கொழும்பில் அண்மையில் இடம்பெற்ற நிகழ்வில் கலந்துகொண்ட போதே கல்வி அமைச்சர் இவ்வாறு தெரிவித்திருந்தார்.

தனியார் வகுப்புக்கள் தொடர்பில் பல முறைப்பாடுகள் கல்வி அமைச்சுக்கு கிடைக்கப்பெற்றுள்ளதாகவும் கல்வி

அமைச்சர் குறிப்பிட்டுள்ளார்.

எனினும் அதனை அவதானிக்க கல்வி அமைச்சுக்கு அதிகாரம் கிடையாது என்றும் எனினும் மாணவர்கள் பெற்றுக்கொள்ளும் கல்வி முறைமை குறித்து முழுமையான பொறுப்பு கல்வி அமைச்சுக்கு உண்டு என்றும் அவர் மேலும் தெரி

வித்திருந்தார்.

சில தனியார் வகுப்புக்களின் கற்றல் நடவடிக்கைகள் சிறந்த முறையில் காணப்பட்டாலும் ஒரு சில தனியார் வகுப்புக்களின் செயற்பாடுகள் இலவசக் கல்விக்கு பாதிப்பு ஏற்படுத்துவதாக கல்வி அமைச்சர் குறிப்பிட்டுள்ளார்.

எனவே தனியார் வகுப்புக்களை கண்காணிக்க தேவையான அதிகாரங்களை கல்வி அமைச்சு பெற்றுக் கொள்வதற்கு அமைச்சரவையில் யோசனை முன்வைக்கப்பட்டுள்ளதாகவும் கல்வி அமைச்சர் குறிப்பிட்டார். (நி-4)

## வோஷிங்டனிலுள்ள இலங்கை தூதரகம் மீள திறக்கப்பட்டது



(கொழும்பு)

வோஷிங்டனில் உள்ள இலங்கைத் தூதரகம் நேற்று முதல் மீளத் திறக்கப்பட்டுள்ளது.

அமெரிக்காவுக்கான இலங்கை தூதரகத்தினால் வெளி

யிடப்பட்டுள்ள அறிகையிலேயே இந்த விடயம் தெரிவிக்கப்பட்டுள்ளது.

கடந்த நான்காம் திகதி முதல் வோஷிங்டனில் உள்ள இலங்கை தூதரகம் மூடப்பட்டமை குறிப்பிடத்தக்கது. (நி-4)

## முட்டை உற்பத்தியாளர்களின் பிரச்சினை விரைவில் தீர்க்கப்படும்-பிரதமர் உறுதி

(கொழும்பு)

பாரிய மற்றும் சிறிய அளவிலான முட்டை உற்பத்தியாளர்களின் பிரச்சினைகளைத் தீர்ப்பதற்கு பிரதமர் மகிந்த ராஜபக்ஷ அந்த துறைக்கு பொறுப்பான இராஜாங்க அமைச்சருக்கு நேற்று ஆலோசனை வழங்கியுள்ளார்.

இணையம் ஊடாக பாரிய மற்றும் சிறு அளவிலான முட்டை உற்பத்தியாளர்கள் சங்கத்தின் பணிப்பாளர் குழுவிடம் கலந்துரையாடிய போதே பிரதமர் இதனைத் தெரிவித்

தார்.

இனப்பெருக்கம் செய்யப்படும் ஒரு கோழியின் விலையை 220 ரூபாவாக குறைத்தல், வருடத்திற்கு கொண்டு வரும் தாய்கோழிகளின் எண்ணிக்கையை 80 ஆயிரத்துக்கு மட்டுப்படுத்தல், கோழி தீவனக் கொள்வனவு மற்றும் களஞ்சியப்படுத்தலுக்கான கடன் நிவாரணம் பெறல் போன்ற சில கோரிக்கைகளை முட்டை உற்பத்தியாளர்களின் சங்கத்தின் பணிப்பாளர் சபை பிரதமரிடம் முன்வைத்துள்ளது.

குறித்த பிரச்சினையை தீர்த்து வைக்குமாறு இராஜாங்க அமைச்சர் டி.பி.ஹேரத் பிரதமருக்கு ஆலோசனை வழங்கினார்.

இதேவேளை சந்தையில் முட்டையின் விலை குறைந்துள்ளதாகவும் தெரிவிக்கப்பட்டது.

குறித்த சந்திப்பில் அமைச்சர் ஜோன்சன் பெர்னாண்டோ, இராஜாங்க அமைச்சர் டி.பி.ஹேரத் போன்ற பலரும் கலந்துகொண்டமை குறிப்பிடத்தக்கது. (நி-4)

## பிரதமரின் ஊடக பணிப்பாளர் கைது

(கொழும்பு)

பிரதமர் மகிந்த ராஜபக்ஷவின் ஊடகப் பணிப்பாளர் விஜயானந்த ஹேரத் வாகன விபத்து தொடர்பில் கைது செய்யப்பட்டுள்ளார்.

நவகமுவ பிரதேசத்தில் வைத்து தன்னுடைய வாகனத்தில் செல்லும் போது இருவரை மோதி காயப்படுத்தினார் என்ற குற்றச்சாட்டின் கீழ் அவர்கைது செய்யப்பட்டுள்ளார்.

விபத்து இடம்பெற்ற சந்



தர்ப்பத்தில் அவர் மது போதையில் இருந்தார் எனவும் நவகமுவ பொலிஸார் தெரிவித்தனர். (நி-4)

facebook (f) பேஸ்புக் பார்த்ததில் பிடித்தவை... Like 2204

Search for people, places and things

Home

சயந்தா


பணக்காரன் சொந்தக்காரன் ஆகலும்...



ஆனா தப்பித்தவறி கூட சொந்தக்காரன் பணக்காரன் ஆகிவிடக் கூடாது... இதுதான் சேர் நம்ம பயலுக புத்தி...


அருணன்

கோவிலுக்கு இந்த மாதிரி செருப்பு தாண்டா போட்டுப் போகலும். அப்ப தான் எவலும் திருட மாட்டாங்க.



ரட்ணைஸ்


ஒரு சிலர் நம்மோடு ஓரிரு வார்த்தைகள் பேசினாலே அத்தனை துன்பங்களும் மறந்து போகும்...



அந்தச் சிலரைப் பெற்றவர்கள் அதிர்ஷ்டசாலிகள்.

சுமங்கலி

வாழ்க்கையில் மிகப்பெரிய சந்தர்ப்பம் எது?



மனைவியின் கன்னத்தில் கொசு உட்காருவது.

மயூரி

கோபத்தில் நிதானமும் குழப்பத்தில் அமைதியும் துன்பத்தில் தைரியமும் தோல்வியில் பொறுமையும் வெற்றியில் தன்னடக்கமும் வாழ்க்கையை இனிமையாக்கும்...

ராதிகா

கீன்று நான் காப்பாற்றும் ஒவ்வொரு மரமும்...



நாளை என் குழந்தை "இலவசமாக" சுவாசிக்கப்போகும் காற்று...

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் [www.facebook.com/valampurii](http://www.facebook.com/valampurii) எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

# மாற்றுத் திட்டத்தின் மூலம் ஆயிரம் ரூபாவிற்கு வழி செய்வேன்

நிமால் சிறிபால சூளுரை

(கொழும்பு)  
தோட்டத் தொழிலாளர்களுக்கான ஆயிரம் ரூபாய் சம்பள அதிகரிப்பு தொடர்பில் தொழிற் சங்கங்கள் மற்றும் முதலாளிமார் சம்பள உயர்வுகளைத் தடுத்து நிறுத்தும் போக்கு வார்த்தையில் இணக்கப்பாடு எட்டப்படாததால் மாற்றுத் திட்டம் ஒன்றை இன்று அமைச்சரவைக்கு சமர்ப்பிப்பேன் என தொழில் அமைச்சர் நிமால் சிறிபால டிசில்வா தெரிவித்தார்.

வரவு-செலவு திட்டத்தில் அரசாங்கத்தின் பரிந்துரைக் கமைய தோட்டத் தொழிலாளர்களுக்கு ஆயிரம் ரூபாய் சம்பள அதிகரிப்பை பெற்றுக்கொடுக்க கடந்த 7 ஆம் திகதி இடம்பெற்ற பேச்சுவார்த்தை இணக்கப்

பாடு இன்றி முடிவற்றுள்ள நிலையில் அடுத்த கட்டமாக மேற்கொள்ள இருக்கும் நடவடிக்கை தொடர்பில் கருத்துத் தெரிவிக்கையிலேயே இவ்வாறு குறிப்பிட்டார்.

இது தொடர்பாக அவர் தொடர்ந்து தெரிவிக்கையில்,

தோட்டத் தொழிலாளர்களுக்கு அடிப்படை சம்பளமாக ஆயிரம் ரூபாவை பெற்றுக்கொடுப்பதென்ற அரசாங்கத்தின் தீர்மானத்தை ஒரு போதும் மாற்ற மாட்டோம். இது தொடர்பாக கலந்துரையாடி இணக்கப்பாட்டுக்கு வருவதற்காக இரண்டு தரப்பினருக்கும் பல சந்தர்ப்பங்களை ஏற்படுத்திக்கொடுத்திருந்தோம்.

என்றாலும் இறுதித்



தீர்மானம் ஒன்றுக்கு வர முடியாமல் போனதால், தோட்டத் தொழிலாளர்களுக்கு நீதியைப் பெற்றுக்கொடுக்க வேண்டும் என்பதற்காக ஆயிரம் ரூபாவை பெற்றுக்கொடுப்பதற்கான மாற்றுத்திட்டத்தை அமைச்சரவைக்கு சமர்ப்பிக்க தீர்மானித்தேன். அதன் பின்னர் விரைவில் குறித்த ஆயிரம் ரூபாய் சம்பள அதிகரிப்பு மேற்கொள்ளப்படும் என்றார். (நி-4)

# சடலங்களை வைத்து அரசியல் செய்வது நாங்களல்ல; அரசாங்கமே

அஸாத் சாலி சாடல்



(கொழும்பு)  
அரசாங்கத்தில் இருப்பவர்கள் எனக்கு எதிராக கதைக்கலாம். ஆனால் எந்தக் குற்றச் சாட்டையும் தெரிவிக்க முடியாது. விமல் வீரவன்ச முடியுமானால் என்னை கைது செய்து காட்டட்டும் என தேசிய ஐக்கிய முன்னணியின் தலைவர் அஸாத் சாலி தெரிவித்தார்.

தேசிய ஐக்கிய முன்னணியின் தலைவர் அஸாத் சாலி அண்மையில் நடத்திய செய்தியாளர் சந்திப்பில் தெரிவித்த கருத்தொன்றை முன்வைத்து, அவரை கைது செய்ய வேண்டும் என

அமைச்சர் விமல் வீரவன்ச பகிரங்கமாக தெரிவித்திருந்தார்.

இது தொடர்பாக தெரிவிக்கையிலேயே இவ்வாறு குறிப்பிட்டார்.

இது குறித்து அவர் தொடர்ந்து குறிப்பிடுகையில்,

கொவிட்டில் மரணிப்பவர்களை வைத்துக் கொண்டு நாங்கள் அரசியல் செய்வதாக விமல் வீரவன்ச தெரிவித்திருக்கின்றார்.

அதே போன்று கொவிட்டில் மரணக்கும் முஸ்லிம்களின் சடலங்களை அரசாங்கம் எரிப்பதற்கு என்றைக்காவது அதற்கான நடவடிக்கை எடுக்கவேண்டும் என நான் தெரிவித்திருந்த கருத்தை வைத்துக் கொண்டு என்னை கைது செய்ய வேண்டும் எனவும் தெரிவித்திருக்கின்றார்.

கொவிட்டில் மரணிக்கும் முஸ்லிம்களின் சடலங்களை வைத்துக் கொண்டு நாங்கள் அரசியல் செய்வது

வில்லை.

அரசாங்கமே அரசியல் செய்துகொண்டிருக்கின்றது.

மரணிப்பவர்களை அடக்கம் செய்வதால் எந்தப் பிரச்சினையும் இல்லை என சர்வதேச மற்றும் உள்ளாட்சு நிபுணர்கள் பலரும் உறுதியாக தெரிவித்தும் அரசாங்கம் அதனை அனுமதிக்காமல், வேண்டுமென்றே முஸ்லிம்களின் ஜனாஸாக்களை எரித்து வருகின்றது.

கொவிட்டில் தொடர்பான அனைத்து விடயங்களையும் உலக சுகாதார அமைப்பின் வழிகாட்டலின் பிரகாரம் நடவடிக்கை எடுத்துவரும் அரசாங்கம், மரணிப்பவர்களை அடக்கம் செய்வதில் மாத்திரம் உலக சுகாதார அமைப்பின் வழிகாட்டலை ஏற்றுக் கொள்வதில்லை.

இது முஸ்லிம்களை பழிவாங்குவதற்காக வேண்டுமென்றே மேற்கொள்ளப்படுவதாகும் என அவர் தெரிவித்தார். (நி-4)

# இன்று ஒரு தகவல்

தென்கச்சி கோ. சுவாமிநாதன்

## வாழ்வைக் கொண்டாடுவோம்

ஒருத்தர் தனியாக உட்கார்ந்து சிரித்துவிட்டு இருக்கின்றார் என்று வைத்துக் கொள்ளுங்கள். அவரைப் பற்றி என்ன நினைப்போம். நேற்று வரைக்கும் நல்லாத்தானே இருந்தார். இன்றைக்கு என்னவோ ஆகிவிட்டது... அதுதான் இப்படி தனியாக சிரித்துக் கொண்டு இருக்கின்றாரோ என்று நினைப்போம்.

ஆனால்.. அவசரப்பட்டு அப்படி ஒரு முடிவுக்கு வந்துவிடுவதும் தவறு. ஏன் என்றால் சில ஞானிகளும் அப்படிச் சிரிப்பது உண்டு. ஜப்பானில் ஹொட்டே என்று ஒரு ஞானி இருந்தார். எப்பவும் சிரித்துக் கொண்டே இருப்பார். வேறு எதுவும் பேச மாட்டார். அவருக்கு சிரிக்கும் புத்தர் என்று பெயர். சீனாவிலே மூன்று ஞானிகள் இருந்தார்கள். மூன்று சிரிக்கும் சந்நியாசிகள் என்றே அவர்களுக்குப் பெயர். ஏன் என்றால் அவர்களுக்கு உண்மையான பெயர் என்ன என்பது யாருக்கும் தெரியாது.

அந்த மூன்று பேரும் என்ன செய்வார்கள் என்றால் எப்பொழுது பார்த்தாலும் சிரித்துக் கொண்டே இருப்பார்கள். உவர் உவராகப் போவார்கள், சிரிப்பார்கள். இவர்கள் ஏன் சிரிக்கிறார்கள். எதற்குச் சிரிக்கிறார்கள் என்று புரியாமல் சுற்றி நின்று எல்லோரும் வேடிக்கை பார்ப்பார்கள். கொஞ்ச நேரத்தில் அவர்களும் மெதுவாக சிரிக்க ஆரம்பித்து விடுவார்கள். பின்பு அந்த இடம் ஒரே சிரிப்பு மயமாக ஆகிவிடும்.

யாராவது அவர்களிடம் போய் எங்களுக்கு ஏதாவது சொல்லுங்கள் என்று கேட்டால் நாங்கள் உங்களுக்குச் சொல்வதற்கு ஒன்றுமில்லை. நாங்கள் வெறுமனே சிரிக்கின்றோம். இப்பொழுது இந்த க்யூநிலையை சிரியாக, மகிழ்ச்சியாக மாற்றுகின்றோம்.. அவ்வளவு தான் என்பார்கள்.

ஒரு தடவை ஒரு கடைத் தெருவில் வந்து நின்று அந்த மூன்று பேரும் சிரித்திருக்கின்றார்கள். கொஞ்ச நேரத்திலே அவர்களைப் பார்த்து எல்லோரும் சிரிக்க ஆரம்பித்து விட்டார்கள். அதற்கு முன்னர் அந்த இடத்திலே நிறைந்து இருந்தது மன இறுக்கம்.. பணம், பேராசை, ஏமாற்று வேலை இப்பொழுது அந்த இடம் முழுவதும் சிரிப்பும் மகிழ்ச்சியும்.

படிக்காத அந்த மூன்று சந்நியாசிகளும் சீனா முழுவதும் போய் மக்களை மகிழ்ச்சியாக இருக்கும்படி செய்தார்களாம்.

ஒரு கிராமத்திலே அவர்கள் இருக்கும் போது... அந்த மூன்று பேரிலே ஒருத்தர் இறந்து விட்டார். இப்பொழுது எப்படி அவர்கள் சிரிக்கப் போகின்றார்கள் பார்த்தாலும் என்று மக்கள் ஆவனாக அங்கே போய் பார்த்தார்கள்.

அங்கே போய் பார்த்தால்... இறந்து கிடந்த சந்நியாசி உடலைச் சுற்றி ஏனைய இரண்டு பேரும் ஆனந்தமாக ஆடிக் கொண்டிருந்தார்கள்.

என்ன இது பைத்தியக்காரத்தனம். அவர் இறந்து கிடக்கின்றார் நீங்கள் ஆடிக் கொண்டிருக்கின்றீர்களே? என்று கேட்டிருக்கின்றார்கள். அப்படி இல்லை நாங்கள் மூன்று பேரும் உயிரோடு இருந்த பொழுது யார் முதலில் இறக்கப் போகிறோம் என்று பேசிக் கொள்வோம். இப்பொழுது இவர் அதிலே ஜெயித்துவிட்டார்.

நாங்கள் எப்பவும் சிரித்தே வாழ்ந்தோம். இப்பொழுது எங்கள் நண்பரை எப்படி வழி அனுப்புவது? எப்படி வாழ்ந்தோமோ அப்படித்தானே வழி அனுப்ப வேண்டும். அது தான் சிரித்து, மகிழ்ச்சியாக விடை கொடுக்கின்றோம். நாங்கள் அவர் இறந்ததாகவே நினைக்கவில்லை. வாழ்வுக்கு ஏது சாவு என்றார்களாம். அதற்குப்பின்பு அவரை சுடுகாட்டுக்குக் கொண்டு போவதற்கு முன்னர் குளிப்பாட்ட வேண்டும் என்று மக்கள் சொல்லியிருக்கின்றார்கள்.

அது முடியாது. ஏன் என்றால் எங்கள் நண்பர் தான் இறந்தால் குளிப்பாட்டாமல் அப்படியே இருக்கின்ற ஆடையோடு சிதையிலே வைத்துக் கொண்டு த்த வேண்டும் என்று சொல்லியிருக்கின்றார் என்றார்கள். அப்படியே கொண்டு போய் கொளுத்தியிருக்கின்றார்கள். நெருப்பை வைத்ததும் ஒரு பெரிய ஆச்சரியம். அந்த சிதையில் இருந்து நிறைய வெடிச் சத்தங்கள், வர்ண ஒளிகள், வான வேடிக்கைகள். அந்த சந்நியாசி தான் இறப்பதற்கு முன்னர் தன்னுடைய உடையிலே யாருக்கும் தெரியாமல் மட்டாசுகளையும் மத்தாப்புக்களையும் மறைத்து வைத்திருக்கின்றார். அப்பொழுது மக்கள் அந்த வேடிக்கையை பார்த்து சிரிக்க ஆரம்பித்து விட்டார்களாம். அந்த இரண்டு சந்நியாசிகளோடு சேர்ந்து அவர்களும் ஆட ஆரம்பித்து விட்டார்களாம்.

இறப்பு என்பது உண்மையில் இறப்பு அல்ல. அது புதிய வாழ்வின் ஆரம்பம். அதைக் கொண்டாடி மகிழ வேண்டும். இது ஒரு ஞானியின் கருத்து (ஓஷே).

இறப்பு வரும்போது அதை மகிழ்ச்சியாக வரவேற்கின்ற மனப்பக்குவம் வந்துவிட்டால்... இறப்புக் கூட தன் கொல்லும் சக்தியை இழந்துவிடும். அதற்குப் பதிலாக நீங்கள் அதைக் கொண்டு விடுவீர்கள் என்கின்றார் அவர்.

இதிலேயிருந்து நாம் தெரிந்து கொள்ள வேண்டியது என்ன என்றால்.. வாழ்க்கை வாழ்வதற்காக என்று இதுவரை சொல்லிக் கொண்டிருந்தோம். இனிமேல் எப்படிச் சொல்ல வேண்டும் தெரியுமா?

வாழ்க்கை வாழ்வதற்காக மட்டுமல்ல.

வாழ்க்கை வாழ்வியதற்காக-கொண்டாடுவதற்காக- இன்று முதல் வாழ்க்கையைக் கொண்டாடக் கற்றுக் கொள்வோம்.

ஒருவர் வந்தார் தலையிலே கட்டுப் போட்டிருந்தார். என்னங்க தலையில் கட்டு என்றேன்? எங்க மனைவி வீட்டிலே வாழையடித்தோல் வழக்கி கீழே விழுந்து விட்டார்? என்றார். விழுந்தது அவர் தானே. அதற்கு நீங்கள் ஏன் கட்டுப் போட்டிருக்கின்றீர்கள்? என்றேன். அவர் விழுந்ததைப் பார்த்து நான் வாய் விட்டுச் சிரித்து விட்டேன். அதனுடைய பலன் இது என்றார்.

# நாடுகளின் ஆட்புல எல்லைகளும் இலங்கையின் எல்லையோரக் கடல் எல்லை நிர்ணயமும்

09

**கலாநிதி க.தவலிங்கம்**  
ஓய்வநிலை நில அளவையாளர் நாயகம்.



ஆனால் அயல்நாட்டின் மீன்பிடி கப்பலுக்கும் எல்லையோரக் கடலைக் கடந்து செல்வதற்கான பாதையுரிமை இருப்பதாகக் கூறமுடியாது. ஏனெனில் அது கரையோர நாட்டின் பொருளாதார நலனுக்கு தீங்கு விளைவிக்கக்கூடியதாகும். இருப்பினும் கரையோர நாடு, மற்ற நாடுகளின் மீன்பிடி கப்பல்கள் அங்கு மீன்பிடிப்பதை தடை செய்து வகுத்துள்ள சட்டம் மற்றும் ஒழுங்கு முறைகளை மீறாமல் எல்லையோரக் கடலை அனுமதியுடன் கடந்து செல்லலாம்.

**அயல்நாட்டின் மீன்பிடி கப்பலுக்கும் எல்லையோரக் கடலைக் கடந்து செல்வதற்கான பாதையுரிமை இருப்பதாகக் கூறமுடியாது. ஏனெனில் அது கரையோர நாட்டின் பொருளாதார நலனுக்கு தீங்கு விளைவிக்கக்கூடியதாகும். இருப்பினும் கரையோர நாடு, மற்ற நாடுகளின் மீன்பிடி கப்பல்கள் அங்கு மீன்பிடிப்பதை தடை செய்து வகுத்துள்ள சட்டம் மற்றும் ஒழுங்கு முறைகளை மீறாமல் எல்லையோரக் கடலை அனுமதியுடன் கடந்து செல்லலாம்.**

## கரையோர வணிகம் (Cabotage)

ஒரு நாட்டின் எல்லையோரக் கடல் வழியாக அந்நாட்டின் கடற்கரை நகரங்களுக்கு இடையில் நடைபெறும் உள்ளநாட்டு வணிகம் என்பது ஒரு நாட்டின் ஒரே கடற்கரையோரத்தில் உள்ள இரு பகுதிகளுக்கு இடையே நடைபெறும் வணிகத்தை மட்டுமே குறிப்பதாக இருந்தது. ஆனால் தற்போது ஒரு நாட்டின் வெவ்வேறு கடற்கரையில் உள்ள இரு பகுதிகளுக்கு இடையில் நடைபெறும் வணிகத்தையும் குறிப்பதாகவும் பொருள் கொள்ளப்படுகிறது.

எல்லையோரக் கடல் வழியாக நடைபெறும் கரையோர வணிகம் அந்தக் கரையோர நாட்டிற்கு மட்டுமே உரிமையுடையதாகும். எனவே அக்கரையோர நாடு, தனது எல்லையோரக் கடல் வழியே தன் நாட்டின் துறைமுகங்களுக்கு இடையே நடைபெறும் வணிகம் தன் நாட்டுக்கு மட்டும் உரியதென ஒதுக்கிக் கொள்ளலாம்.

**எல்லையோரக் கடல் வழியாக நடைபெறும் கரையோர வணிகம் அந்தக் கரையோர நாட்டிற்கு மட்டுமே உரிமையுடையதாகும். எனவே அக்கரையோர நாடு, தனது எல்லையோரக் கடல் வழியே தன் நாட்டின் துறைமுகங்களுக்கு இடையே நடைபெறும் வணிகம் தன் நாட்டுக்கு மட்டும் உரியதென ஒதுக்கிக் கொள்ளலாம்.**

## தீவுகள் (Islands)

பொதுவாக தீவுகள் என்பவை அவை ஒட்டியுள்ள நிலப்பரப்பின் கடற்கரையின் இயற்கையான தொடர்ச்சியே ஆகும். 1982 ஆம் ஆண்டு கடல் சட்டம் பற்றிய ஐ.நா. மாநாட்டு விதிகள் ஷரத்து 121 இன்படி, கடல் நீரின் உயர் அலைக்கும் மேலான உயரத்தில் நான்கு புறமும் நீரால் சூழப்பட்டு இயற்கையாக உருவான நிலப்பகுதியே தீவு ஆகும்.

ஒவ்வொரு தீவுக்கும் அதன் கரையோர தளக்கோட்டில் (Base line) இருந்து நிர்ணயிக்கப்படும் எல்லையோரக் கடல், எல்லையோரக் கடலை அடுத்த மண்டலம், கண்டத்திட்டு, தனியுரிமைப் பொருளாதார மண்டலம் ஆகியன உண்டு. இவற்றை நிலப்பரப்பிற்கு நிர்ணயிப்பது போலவே தீவுக்கும் நிர்ணயிக்க வேண்டும் என்று 1982 ஆம் ஆண்டு ஐ.நா. மாநாட்டின் ஷரத்து 121(2) கூறுகின்றது. உதாரணத்திற்கு ஒரு தீவின் கரையோர தளக்கோட்டில் (Base line) இருந்து 12 கடல் மைல்கள் அகலத்தில் அதன் எல்லையோரக் கடல் நிர்ணயிக்கப்பட வேண்டும். ஒருவேளை அத்தீவு அதை ஒட்டிய நாட்டின் எல்லையோரக் கடலுக்குள் 6 கடல் மைல்கள் தொலைவில் இருந்தால் அத்தீவின் கரையிலிருந்து மற்றொரு 12 கடல் மைல்கள் வரை அந்நாட்டின் எல்லையோரக் கடலின் அகலம் நீண்டு செல்லும்.

## தீவுக்கூட்ட நாடு (Archipelagic State)

தீவுக்கூட்ட நாடு என்பது ஒன்று அல்லது அதற்கு மேற்பட்ட தீவுக்கூட்டங்களையும் தனித் தீவுகளையும் மட்டுமே முழுவதும் கொண்ட நாடு ஆகும். உதாரணத்திற்கு மாலத்தீவுகள் நாடு அத்தகைய தீவுக் கூட்ட நாடு ஆகும். தீவுக் கூட்டம் என்பது, பல தீவுகளைக் கொண்ட தொகுதியையும் அவற்றை இணைக்கும் நீரையும் இயற்கைக் கூறுகளையும் உள்ளடக்கிய தொகுப்பாகும் என்று 1982 கடல் சட்டம் பற்றிய ஐ.நா. மாநாட்டு விதி கூறுகின்றது.

தீவுக் கூட்ட நாடுகளின் எல்லையோரக் கடல், எல்லையோரக் கடலை அடுத்த மண்டலம், கண்டத்திட்டு, தனியுரிமைப் பொருளாதார மண்டலத்தை நிர்ணயிப்பதற்கு முன்னர், அத்தீவுக்கூட்டத்தின் அடி எல்லைக் கோட்டை வரைய வேண்டும். அதாவது, அத்தீவுக் கூட்டத்தின் வெளிச்சுற்றில் இருக்கும் தீவுகளின் வெளி முனைகளை எல்லாம் இணைத்து அத்தீவுக்கூட்ட நாட்டின் தளக்கோட்டை (Base line) வரைய வேண்டும். அவ்விதம் வரையும்

போது அந்த எல்லைக் கோட்டுக்குள் அமையும் தீவுகளின் நிலப்பரப்பும், நீர்ப்பரப்பும் 1:1 முதல் 9:1 வரையிலான விகிதத்தில் அமைந்திருக்க வேண்டும். அதுபோல அந்த எல்லைக் கோட்டின் நீளமும் 100 கடல் மைல்களுக்கு மேற்படக்கூடாது. அது போல அவ்வாறு வரையப்படும் தளக்கோடு (Base line), மற்றொரு நாட்டின் எல்லையோரக் கடலை ஆழ்கடலில் இருந்தோ அதன் தனியுரிமைப் பொருளாதார மண்டலத்தில் இருந்தோ பிரிப்பதாக இருக்கக்கூடாது.

மேற்கண்டவாறு வரையப்படும் தளக் (Base line) கோட்டில் இருந்து சர்வதேச விதிமுறைகளுக்கு இணங்க அத்தீவுக்கூட்டத்தின் எல்லையோரக் கடல், எல்லையோரக் கடலை அடுத்த மண்டலம், கண்டத்திட்டு, தனியுரிமைப் பொருளாதார மண்டலம் ஆகியவற்றின் அகலம் நிர்ணயிக்கப்பட வேண்டும். ஒரு தீவுக் கூட்டத்தைச் சுற்றி வரையப்படும் தளக் (Base line) கோட்டுக்குள் அமைந்திருக்கும் நீர்ப்பரப்பின் மீது அத்தீவுக்கூட்ட நாடு அதன் நிலப்பகுதியின் மீது பெற்றிருப்பதைப் போலவே முழு இறையாண்மை பெற்றிருக்கும். அத்தகைய தீவுக்கூட்ட நீர்ப்பரப்பு அந்நாட்டின் உள்ளநாட்டு நீரைப் போல் கருதப்பட்டாலும் அதன்மீது மற்ற நாடுகளுக்கு தீங்கற்ற பாதையுரிமை உண்டு.

எனவே அத்தீவுக் கூட்ட நாடு அதன் தீவுகளுக்கு இடையே உள்ள நீர்ப்பரப்பின் வழியாக மற்ற நாடுகளின் கப்பல்கள் இடையேயுள்ள நீர்ப்பரப்பின் வழியாக மற்ற நாடுகளின் கப்பல்கள் ஆழ்கடலை அடைவதற்கு உரிய நீர் வழியை நிர்ணயித்து அறிவிக்க வேண்டும்.

## நீரிணைகள் (Straits)

சர்வதேசச் சட்டத்தில் நீரிணைகளின் நிலை எல்லையோரக் கடலின் நிலையைப் போன்றதே ஆகும். பொதுவாக இரண்டு நிலப்பகுதிகளை இணைக்கும் நீர்ப்பரப்பு நீரிணையாகும். அதுவே ஆழ்கடல்களை இணைப்பதாக இருந்தால் அது சர்வதேச நீரிணை எனப்படும்.

ஒரு நீரிணையின் அகலம் 6 கடல் மைல்களுக்கும் குறைவாக இருந்தால் அந்நீரிணை உள்ளநாட்டு நீர்நிலையாகவே கருதப்படும். அது இரு நாடுகளைப் பிரிக்கும் எல்லையாக இருந்தால் அதன் அகலத்தின் மையத்தில் வரையப்படும் கோடே இவ்விரு நாடுகளின் எல்லைக் கோடாக இருக்கும். ஆனால் 6 கடல் மைல்களுக்கும் மேற்பட்ட அகலம் உள்ள நீரிணைகளைப் பொறுத்து

சர்வதேசச் சட்டத்தில் நிலையான கருத்து எதுவும் உருவாக்கப்படவில்லை.

**Corfu Chennel Case (1949)**—என்ற வழக்கில் ஆழ்கடல்களின் இரண்டு பகுதிகளுக்கு இடையிலான போக்குவரத்துக்குப் பயன்படும் சர்வதேச நீரிணை வழியாக அமைதிக்காலங்களில் நாடுகள் தங்கள் போர்க்கப்பல்களை செலுத்தும் உரிமை சர்வதேச வழக்காற்றில் அங்கீகரிக்கப்பட்டுள்ளது. ஆனால் அவ்வாறு போர்க்கப்பல்கள் செல்வது கரையோர நாட்டிற்கு தீங்கு விளைவிக்காத வகையில் இருக்க வேண்டும் என்று சர்வதேச நீதிமன்றம் கூறியுள்ளது.

1982 ஆம் ஆண்டு கடல் சட்டம் பற்றிய ஐ.நா. மாநாடு, நீரிணை வழியாக அனைத்துக் கப்பல்களையும் வானூர்திகளை இயக்குவதற்கு நாடுகளுக்கு இருக்கும் தீங்கற்ற பாதையுரிமையை அங்கீகரித்துள்ளது. ஆனால் அதுபோன்ற வசதியான பாதை வேறு ஒன்று இருக்கும் போது நீரிணை வழியாகச் செல்லும் பாதையுரிமையைக் கோர முடியாது என்றும் கூறுகிறது. (குறிப்பு— இதில் பல தகவல்கள் இணையத்தில் (தினமணி பத்திரிகை) எடுக்கப்பட்டது குறிப்பிடத்தக்கதாகும்.)

## இலங்கையின் கடல் எல்லைகள்

இலங்கையின் கடல் எல்லை ஆனது நாட்டின் ஆளுகைக்குட்பட்ட கடற்பரப்பு, அண்மை கடற்பரப்பு, பொருளாதார தனியுரிமை வலயம் மற்றும் கண்டத் திட்டு என்று நான்கு பகுதிகளாக வரையறுக்கப்படுகிறது. இலங்கை, சுமார் 1760 கி.மீ நீளமுடைய கடற்கரையைக் கொண்டுள்ளது.

கிட்டத்தட்ட 532000 சதுர கிலோமீற்றர் பரப்பளவுடைய கடற் பிரதேசத்தைக் கொண்டுள்ளது. இலங்கையில் 1977 ஜனவரி 15 இன் வர்த்தமானியில் பிரசுரிக்கப்பட்ட ஆணைமூலம் பல்வேறு கடல் வலயங்களை ஜனாதிபதியின் பிரகடனம் மூலம் பிரகடனப்படுத்தும் ஏற்பாட்டை அளிக்கும் பிரதான சட்டமான 1976 செப்டம்பர் 1 இன் 22 ஆம் இலக்க சட்டமே (Maritime Zones Law No. 22 of 1 September 1976) கடல் வலயங்களுக்கான உரிமைகளை நடைமுறைப்படுத்த உதவுகின்றது.

இச்சட்டத்தில் இந்தியா - இலங்கை கடல் எல்லைப் புள்ளிகளின் ஆள்கூறுகள் (அகலங்கு, ரெட்டாங்கு) கொடுக்கப்பட்டுள்ளன. (தொடரும்...)

# சாரதி அனுமதிப் பத்திரம் காலத்தை நீடிக்க நடவடிக்கை

(கொழும்பு)

காலாவதியான சாரதி அனுமதிப்பத்திரங்களின் செல்லுபடிக்க காலத்தை மூன்று மாதங்களுக்கு நீட்டிப்பது தொடர்பில் அரசாங்கம் கவனம் செலுத்தியுள்ளது.

தற்போதுள்ள கொவிட்-19 நிலைமைக்கு மத்தியில் சாரதி அனுமதிப் பத்திரங்களை புதுப்பிக்க இயலாமையை கருத்தில்

கொண்டு இந்த முடிவு எடுப்பதும் என்று போக்குவரத்து சேவைகள் இராஜாங்க அமைச்சர் திலும் அமுனுகம தெரிவித்தார்.

இது தொடர்பான வர்த்தமானி அறிவிப்பையும் வெளியிட நடவடிக்கை எடுக்கப்பட்டுள்ளது என அவர் தெரிவித்தார். (நி-4)

## ஆலய வழிபாடு ஏன்-எதற்கு - எப்படி

தல மரத்தை தெய்வமாக போற்றுவர்கள்

(தொடர்ச்சி)

திருஆலங்காடு, திருஆலம்பொழில், திருப்பழுவூர் முதலிய திருத்தலங்களின் தலமரமாக ஆலமரம் உள்ளது. திருப்பூந்துருத்தி, திருவாண்மியூர், தஞ்சை ஆகிய தலங்களின் தலமரம் வன்னி, வில்வத்திற்கு அடுத்து அதிக தலங்களில் விளங்கும் பெருமையை உடையது வன்னியே.

குளிர்ந்த நிழலையும் மணம் கமழும் மலர்களையும் உடையது மகிழ்மரம். இது வகுளம் எனவும் புகழப்படுகிறது. திருவண்ணாமலை, திருவொற்றியூர், தஞ்சை ஆகிய தலங்களில் மகிழ்மரம் தல விருட்சமாக விளங்குகின்றது.

சந்தனமரம், அத்திமரம் இரண்டும் மகாவிஷ்ணுவின் அம்சமாகக் கருதப்படுகிறது. பூர் வாஞ்சியத்தில் தலமரமாக சந்தனமரம் உள்ளது. காஞ்சி வரதர் அத்தி மரத்தினால் ஆனவர். மயிலாடுதுறையை அடுத்த கோழிக்குத்தி வானமுரட்டிப் பெருமானும் அத்திமரத்தில் வடிவமைக்கப்பட்டுள்ளார்.

காஞ்சிபுரம், மயிலாடுதுறை, நாகப்பட்டினம் திருத்தலங்களின் தலமரமாக மாமரம் திகழ்கிறது. நெல்லி மரத்தின் கீழிருந்து தானம் செய்தால் தானம் செய்பவருடைய சகல பாவங்களும் நீங்கும் என்பார்கள். திருநெல்லிகா, திருநெல்வாயில், பழையாறை முதலிய திருத்தலங்களின் தலமரமாக நெல்லிமரம் உள்ளது.

மாதுளை மரத்தின் கீழ் விளக்கேற்றி வைத்து இளம் தம்பதியர் வலம்வந்து வணங்கினால் ஒருவருக்கொருவர் அன்பு அகலாமல் இருப்பார்கள். திரு

வாடுதுறை, திருப்பரிதிநியமம் முதலிய சிவத்தலங்களின் தலமரமாக அரசமரம் உள்ளது.

அரச மரத்தின் வேர்களின் மஞ்சள் நீர் ஊற்றி நெய்தீபம் ஏற்றி வர புத்திர தோஷம் நீங்கும். திருச்செங்கோடு தலத்தில் இலுப்பை மரம் தலமரமாக விளங்குகிறது.

சீர்காழியில் பாரிஜாதம், திருநெல்வேலியில் மூங்கில் தலமரங்களாக உள்ளன. பஞ்ச பாண்டவர்கள் தமது அஞ்ஞாத வாசத்தின் போது ஆயுதங்களையும் மந்த்ராஸ்திரங்களையும் பொதித்து வைத்த மரம் வன்னி மரமாகும். எமதர்மன் பணி செய்து வணங்கும் திருப்பைஞ்சேலியில் தலமரமாக வாழை உள்ளது.

இந்த வாழை மரம் திருமண தோஷத்தை விரட்டக் கூடியது. பட்டுக்கோட்டை அருகே உள்ள பரக்கலக் கோட்டை கிராமத்தில் மிகப்பெரிய ஆலமரமே கடவுளாக வழிபடப்படுகிறது. திருக்கடவூரில் தலவிருட்சமாக முல்லைக் கொடி உள்ளது.

தூத்துக்குடி மாவட்டம் ஆழ்வார் திருநகரில் அவதரித்த நம்மாழ்வார் புளிய மரத்தின் அடியில் அமர்ந்து மகிமை பெற்றார். அந்தப் புளியமரத்தை இப்போதும் போற்றி பாதுகாத்து வருகிறார்கள் என்பது குறிப்பிடத்தக்கது.

இப்படி தல விருட்சத்தின் மகிமைகளைச் சொல்லிக் கொண்டே போகலாம். இனி ஆலயத்தின் முக்கிய பகுதியான தீர்த்தம் பற்றி பார்க்கலாம். (முற்றும்)

## செய்தீர்துளிகள்

### சுகாதார விதமுறைகளை மீறிய பலர் நேற்றும் கைது

(கொழும்பு)

முகக் கவசம் அணியத் தவறியமை மற்றும் சுகாதார வழிகாட்டல்களை பின்பற்றத் தவறிய குற்றச்சாட்டுக்காக நேற்றுக் காலை 6 மணியுடன் நிறைவடைந்த கடந்த 24 மணிநேரப் பகுதியில் மேல் மாகாணத்திற்கு வெளியே 34 பேர் கைது செய்யப்பட்டுள்ளனர்.

கடந்த ஒக்டோபர் 30 ஆம் திகதி முதல் இதுவரையான காலப்பகுதியில் குறித்த குற்றச்சாட்டுக்காக மொத்தம் 2,415 நபர்கள் கைது செய்யப்பட்டுள்ளதாக பொலிஸ் உடகப் பிரிவு தெரிவித்துள்ளது.

சுகாதார வழிகாட்டல்களை மீறும் நபர்களை கைதுசெய்வதற்கான சோதனை நடவடிக்கை தொடர்ந்தும் முன்னெடுக்கப்படும் என்றும் பொலிஸார் அறிவுறுத்தியுள்ளனர். (நி-4)

### தனிமைப்படுத்தலில் இருந்து சில பகுதிகள் விடுவிப்பு

(கொழும்பு)

கொழும்பு மாவட்டத்தில் சில பகுதிகள் தனிமைப்படுத்தலில் இருந்து விடுவிக்கப்பட்டுள்ளதாக அரசாங்கத் தகவல் திணைக்களம் தெரிவித்துள்ளது.

அதன்படி கிராண்ட்பாஸ், மாளிகாவத்தை, தெமட்டகொடை முதலான பொலிஸ் அதிகார பிரிவுகள் நேற்று திங்கட்கிழமை அதிகாலை 5 மணியுடன் தனிமைப்படுத்தலில் இருந்து விடுவிக்கப்பட்டுள்ளன.

கம்பஹா மாவட்டத்தின், வத்தளை பொலிஸ் அதிகார பிரிவின் வெலிக்கடமுல்ல கிராம உத்தியோகத்தர் பிரிவின் துவ வத்த, கிரிபத்கொடை பொலிஸ் அதிகார பிரிவின் ஹீனூப்பிட்டி, வடக்கு கிராம உத்தியோகத்தர் பிரிவின் வெடிகந்த மற்றும் நீர்கொழும்பு பொலிஸ் அதிகார பிரிவின் தல்துவ கிராம உத்தியோகத்தர் பிரிவின் எம்.சி.வீடமைப்பு யோசனைத் திட்டம் என்பன நேற்று அதிகாலை 5 மணியுடன் தனிமைப்படுத்தலில் இருந்து விடுவிக்கப்பட்டுள்ளன. (நி-4)

### அதிகாரிகள் உட்பட 17 பேருக்கு விளக்கமறியல்



(கொழும்பு)

போதைப்பொருள் வர்த்தகம் தொடர்பில் குற்றம் சாட்டப்பட்டு கைது செய்யப்பட்ட பொலிஸ் போதைப்பொருள் ஒழிப்புப் பிரிவின் அதிகாரிகள் 13 பேர் உட்பட 17 பேர் எதிர்வரும் 5 ஆம் திகதி வரை மீண்டும் விளக்கமறியலில் வைக்கப்பட்டுள்ளனர். (நி-4)

### சடலம் கண்டெடுப்பு

(மட்டக்களப்பு)

மட்டக்களப்பு - களுவாஞ்சிக்குடி பொலிஸ் பிரிவுக்கு உட்பட்ட பெரியகல்லாறு பகுதியில் உள்ள வீடொன்றிலிருந்து 11வயது சிறுமியின் சடலம் கண்டெடுக்கப்பட்டுள்ளது.

பெரியகல்லாறு 2 ஆம் குறிச்சி, நாவலர் வீதியில் உள்ள வீடொன்றில் இருந்தே குறித்த சடலம் நேற்று முன்தினம் ஞாயிற்றுக்கிழமை கண்டெடுக்கப்பட்டுள்ளது. சிறுமியின் தாயார் வெளிநாட்டுக்குச் சென்றுள்ள நிலையில் குறித்த சிறுமி சிறிய தாயின் வீட்டிலேயே இருந்து வந்துள்ளார்.

இந்நிலையிலேயே நேற்று முன்தினம் காலை சிறிய தாயின் வீட்டில் இருந்து குறித்த சிறுமி சடலமாகக் கண்டெடுக்கப்பட்டுள்ளார். மேலும் சிறுமியின் மரணம் தொடர்பில் விரிவான விசாரணைகள் முன்னெடுக்கப்பட்டு வருவதாக களுவாஞ்சிக்குடி பொலிஸார் தெரிவித்தனர். (நி-4)



# சிஷுவார் அரங்கம்

அவன் மிகவும் ஏழை தன் குறைந்த வருமானத்தில் வாழ்க்கை நடத்தி வந்தான்.

ஒரு நாள், தெருவில் பழங்காலக் காசு ஒன்று கிடைத்தது. அந்தக் காசின் நடுவில் துளை இருந்தது. துளையிட்ட காசு கிடைப்பது அதிர்ஷ்டம் என்று ஒரு நம்பிக்கை.

அதனால், அதிர்ஷ்டம் என்னைத் தேடி வரும் பணக்காரனாகிவிடுவேன் என்று நினைத்தான். அந்தக் காசைத் தன் கோட்டுப் பையில் போட்டுக் கொண்டான்.

அன்று அவனுக்கு மற்ற நாளை விட அதிக வருமானம் கிடைத்தது. "எல்லாம் காசு கிடைத்த நேரம் என நினைத்தான். அன்றிலிருந்து அவன் தினமும் கோட்


டுப் பையில் இருக்கும் காசை தொட்டுப் பார்த்துக்கொள்வான். வெளியே எடுக்க மாட்டான்.

சில ஆண்டுகளில் பணம், பதவி அனைத்தும் வந்து சேர்ந்தன. பல வருடங்களுக்குப் பின், ஒரு நாள் தன் மனைவியிடம், அந்தக் காசைப் பார்க்கவேண்டும் போலுள்ளது என்றவாறு கோட்டுப் பையில் இருந்து எடுத்தவனுக்கு அதிர்ச்சி!

அந்தக் காசில் துளையே இல்லை. "என்ன ஆயிற்று? என்று குழப்பத்துடன் பார்த்தான்.

அவன் மனைவி சொன்னாள் என்னை மன்னியுங்கள் உங்கள் கோட்டு தூசியாக இருக்கிறதே என்று வெளியே உதறி னேன். காசு தெருவில் விழுந்து விட்டது.

## துளையிட்ட காசு



எவ்வளவோ தேடியும் கிடைக்கவில்லை நான் தான் வேறு ஒரு காசைப் போட்டு வைத்தேன்" என்றான். உடனே இது எப்போது நடந்தது? என்று

கேட்டான். அந்தக் காசு கிடைத்த மறு நாளே என்றான். அவன் அமைதியாக சிந்தித்தான். "உண்மையில் அதிர்ஷ்டத்தைக் கொடுத்தது அந்த நாணயம்

இல்லை. என்னுடைய நம்பிக்கை தான் என நினைத்துக் கொண்டான் முன்பை விட உற்சாகத்துடன் தனது பணியைத் தொடர்ந்தான்.

# மகா அலெக்சாண்டரின் வரலாறு

கிரானிகஸ் யுத்தத்தில் அலெக்சாண்டருக்குக் கிடைத்த வெற்றி டேரியலை ரொம்பவே ஆத்திரம் கொள்ளச் செய்திருந்தது.

இனிமேலும் அலெக்சாண்டரை விட்டு வைத்தால் நம்முடைய சந்ததிகளையே இல்லாமல் செய்துவிடுவான். அதற்குள் நாம் முந்திக் கொள்ள வேண்டும்.

விறுவிறுவென படை திரட்டும் முயற்சியில் இறங்கியிருந்தார். அலெக்சாண்டரை எதிர்த்து யுத்தம் செய்ய வேண்டும்.

பாரசீகர்களாகிய நம்முடைய மானத்தை மீட்டெடுக்கத் தயாராகுங்கள். புறப்படுங்கள். வெற்றி நிச்சயம்.

இதுதான் டேரியஸ் படைதிரட்டப் பயன்படுத்திய வாசகம். ஆயிரக்கணக்கில் வீரர்கள் வந்து குவியத் தொடங்கினார்கள்.

## இதயம் கவர்ந்த இஸ்ஸஸ் யுத்தம்



எல்லோருமே அந்தந்த நாடுகளில் போர்ப்பயிற்சி பெற்றிருந்தவர்கள்.

அதனால் அவர்களுக்குப் பிரத்தியேகப் பயிற்சிகள் கொடுத்து யுத்தத்திற்கு தயார் செய்யும் பெரிய வேலை

இல்லாமலிருந்தது.

டேரியஸின் முகாம். பரபரப்பின் உச்சத்தில் இருந்தனர் வீரர்கள். டேரியஸும்தான். நம்மிடம் மாசிடோனிய அடிமை யாரேனும் இருக்கிறார்களா? ஒருவர் இருக்கிறார் மன்னா.

அவர் அலெக்சாண்டரைப் பார்த்திருக்கிறாரா என்பதை விசாரியுங்கள். உடனே. கட்டளை வந்த அடுத்த சில நிமிடங்களில் அந்த மாசிடோனிய அடிமை அழைத்து வரப்பட்டார். அவருடைய பெயர் அமிண்டாஸ்.

நீ அலெக்சாண்டரைப் பார்த்திருக்கிறாயா? பார்த்திருக்கிறேன் மன்னா. நேரில் பார்த்தால் அடையாளம் சொல்ல முடியுமா? நிச்சயமாக.

சரி, அலெக்சாண்டர் தங்கியிருக்கும் சில்ஷியாவை நோக்கி நம்முடைய படைகள் முன்னேறட்டும். கூடவே அமிண்டாஸையும் அழைத்துக் கொள்ளுங்கள்.

டேரியஸின் படைகள் வரும் விடயம் அலெக்சாண்டரை எட்டியது. அவரோ உற்சாகமாக இருந்தார்.

ஹா... ஹா... ஹா... நம்மை எதிர்க்க வருகிறானா டேரியஸ்? வாருங்கள். அதற்கு முன்னர் நாம் சென்று அவனை எதிர்கொள்வோம்.

(தொடரும்)

தவறு ஒன்றுதான் அரசின் தயவை வேண்டும்.  
உண்மைக்கு அது வேண்டியதில்லை.

- தாமஸ் ஜெயர்ஸன்



**வலம்புரி**

TP: 021 222 3378

website : www.valampuri.lk

**யாழ். பல்கலைக்கழகத்தில்  
நடந்த சமாளிப்புச் சடங்கு!**

இந்த உலகம் நோய்வாய்ப்பட்டு விட்டது. நான் ஒரு மருத்துவனாக இருந்தால், மொளையாக இருங்கள் என்ற மருந்தையே கூறுவேன் என்றான் ஓர் அறிஞன்.

அந்த அறிஞன் கூறியதன் தத்துவம் இப்போது நன்கு புரிகிறது.

ஆம், ஈழத் தமிழினத்தின் இன்றைய நிலைமையும் அதுவே. யாரை நம்புவது யாரை நம்பாமல் விடுவது என்று தெரியாத அந்தரீக நிலையில்; எழுதுவதும் பேசுவதும் கடலோடு கலக்கின்ற மழை நீருக்குச் சமமானதாயிற்று.

ஆகையால் மொளையாக இருப்பதுதான் புத்திசாலித்தனம் என்பதை உணர முடிகின்றது.

தமிழ் அரசியலையும் தமிழ்ப் புத்திஜீவி களில் ஒரு தரப்பையும் சுயநலம் எனும் முற்பற்றைகள் சூழ்ந்து நிற்கின்றன.

செல்வாக்கு எனும் விசயப்புகள் அங்கு குடியிருக்கின்றன. பக்கச் சாம்பு, யுழி தீர்க்கும் மனப்பாங்கு என்ற தீவினைகள் பாவயுழிகளாய் பற்றி நிற்கின்றன.

நிலைமை இதுவாக இருக்கையில்; இழப்புகளைச் சந்தித்த தமிழ் மக்கள், தமிழினம் உரிமையோடு வாழ வேண்டும் என்ற உணர்வு மிக்க இளைஞர்கள், உரிமைக்காக எந்த நிலையிலும் அகிம்சைப் போராட்டத்தை முன்னெடுக்கின்ற எங்கள் பல்கலைக்கழக மாணவர்கள் இன்னமும் எம் அரசியலையும் புத்திஜீவிகளையும் நம்பி நிற்கின்ற பரிதாபம்.

இதற்கெல்லாம் எப்போது முடிவு கிடைக்கும் என்றால், இல்லை. ஒருபோதும் இல்லை. முடிவுக்கும் எங்களுக்குமான தூரம் மிக எட்டியதாயிற்று.

சொத்துச் சேர்க்கை நினைத்த அரசியல்வாதிகள் எங்களை விற்று விட்டனர். எங்களுக்கு காகக் குரல் கொடுக்க வேண்டியவர்கள் உயர் பதவிக்காக விலை போய்விட்டனர்.

இந்த அபத்தமான நிலையில், நடப்பதெல்லாம் தமிழினத்துக்கு எதிராகவே இருக்கும் என்பதை நாம் உணர்ந்து கொள்ள வேண்டும்.

எங்களை நம்ப வைத்து எங்களை ஏமாற்றுகின்ற நாடகங்கள் அன்று முதல் இன்றுவரை நடந்தாகின்றன.

அந்தோ! கொடுமை. இப்போது கூட ஒரு ஏமாற்றுச் சம்பிரதாயம் யாழ்ப்பாணப் பல்கலைக்கழகத்தில் அரங்கேறி இருக்கிறது.

ஆம், யாழ்ப்பாணப் பல்கலைக்கழகத்தில் அமைக்கப்பட்ட முள்ளிவாய்க்கால் நினைவுத் தூபியை இடித்து அழித்து விட்டு மீளவும் அங்கு அடிக்கல் நாடப்பட்டுள்ளது.

நினைவுத்தூபியை இடித்தழித்தபோது; அது சட்டவிரோதமானது. சட்டவிரோதமானதை இடித்தழிப்பதுதான் ஒரே வழி என்பதாகக் காரணம் கூறப்பட்டது.

அப்படியானால் நினைவுத் தூபிக்கான அடிக்கல் நாடப்பட்டபோது அதற்கு அனுமதி எடுக்கப்பட்டதா? அவ்வாறாயின் அந்த அனுமதியை அரசாங்கம் தந்ததா? அல்லது பல்கலைக்கழக மானிய ஆணைக்குழு வழங்கியதா? அல்லது இராணுவத் தளபதி அனுமதி கொடுத்தாரா? என்ற கேள்விகள் எழவே செய்யும்.

கட்ப்பட்ட நினைவுத் தூபிக்கு அனுமதியை எடுத்து அதனைச் சட்டரீதியானதாக ஆக்காமல்; இருந்ததை உடைத்துவிட்டு, பின்னர் விளைவு எதிர்பாராத அளவில் மாற்றம் கண்ட போது நிலைமையைச் சுமுகமாக்க எடுக்கப்பட்ட அதிரடி முடிவதான் அடிக்கல் நாட்டலாகும்.

ஆம், நடந்தது தமிழ் மக்களை ஏமாற்றுகின்ற மற்றொரு சம்பிரதாயச் சடங்கேயன்றி வேறில்லை.

# அடையாளம் அற்ற மனிதர்களாக நாம் மாறப்போகிறோமா?

## சிந்திரன் கவலை

(முறிக்கண்டி)

அடையாளம் அற்ற மனிதர்களாக தமிழர்களாகிய நாம் மாறப்போகிறோமா? அச்சம் மிகுந்த சூழ்நிலையில் தமிழர்கள் வாழ்வதாக தமிழ்த் தேசியக் கூட்டமைப்பின் பாராளுமன்ற உறுப்பினர் சிவஞானம் சிந்திரன் கவலை வெளியிட்டுள்ளார்.

நேற்று முன்தினம் உதயநிலா விளையாட்டுக் கழகத்தினால் நடத்தப்பட்ட உதயநிலா பிரீமியர்

லீக் மற்றும் சாதனையாளர்களை கௌரவிக்கும் நிகழ்வில் பிரதம விருந்தினராகக் கலந்து கொண்டு உரையாற்றுகையில் மேற்கண்டவாறு தெரிவித்தார். அவர் மேலும் தெரிவிக்கையில்,

மிகமுக்கியமாக இன்றைய காலகட்டம் என்பது எல்லோருக்குமே ஒரு அச்சம் மிகுந்த சூழ்நிலையைத் தந்திருக்கிறது. இன்று என்ன நடக்கிறது நாளை, நாளை மறுதி

னம் என்ன நடக்கும் என்ற கேள்விகளோடு நாம் வாழ்ந்து கொண்டிருக்கிறோம். அடையாளத்தை தொலைத்த மனிதர்களாக அடையாளம் அற்ற மனிதர்களாக நாம் வாழவேண்டிய காலம் வருமோ? அல்லது யார் யாரெல்லாம் எப்படி எம்மை ஆளப்போகிறார்கள்? என்கிற அச்சம் மிகுந்த சூழ்நிலையில்தான் நாம் இருக்கிறோம்.

இந்த வேளையில் நான் இளைஞர்களை கோருவது இம்மண்ணிலே நாம் தமிழ்த் தேசிய இனமாக எங்கள் அடையாளத்தை

தொலைத்து விடாமல் நிமிர்ந்து வாழ்கின்ற இனமாக உணர்வுகள் சூழ்ந்த இனமாக இம்மண்ணிலே நாம் வாழ வேண்டும்.

நாங்கள் இன்னும் இன்னும் எத்தனையோ இடர்களை சந்திக்கப்போகின்றோம். சிங்களப் பௌத்த அரசுகளால் சூழப்பட்டுள்ள இந்த நிலைமிகப் பெரிய கேள்விகளை எங்கள் முன்னால் வைத்திருக்கிறது: இவற்றுக்கெல்லாம் அஞ்சாது சோரம் போகாதவர்களாக வாழ வேண்டும் என அவர் தெரிவித்தார். (நி-100)

# மாணவர்கள் போக்குவரத்து குறித்து பொலிஸார் தீவிர கண்காணிப்பு

(கொழும்பு)

பாடசாலை மாணவர்களை ஏற்றிச் செல்லும் பொது வாகனங்கள், பாடசாலைப் பேருந்துகள், தனியார் வான்கள், முச்சக்கர வண்டிகள் உள்ளிட்ட வாகனங்கள் தொடர்பில் போக்குவரத்து பொலிஸ் பிரிவினர்

விசேட கண்காணிப்பு நடவடிக்கையில் ஈடுபட்டு வருவதாக பொலிஸ் உடகப்பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்தார்.

இது தொடர்பில் அவர் மேலும் கூறியதாவது, வாகன சாரதிகள் மற்

றும் சாரதி உதவியாளர்கள், மாணவர்கள் வாகனத்திற்குள் பிரவேசிக்கும் போதும், வாகனத்திலிருந்து இறங்கும் போதும் முக்கவசம் அணிந்துள்ளார்களா? என்பது தொடர்பில் கவனம் செலுத்தி பார்க்க வேண்டும். இதன் போது மாணவர்கள் யாருக்காவது சுகயினம் ஏற்பட்டால், அது தொடர்பில் அவர்களின் பெற்றோருக்கு அல்லது சுகாதார பிரிவினருக்கு உடனே தகவல் வழங்குவதற்கும் நடவடிக்கை எடுக்க வேண்டும்.


முதலாம் தவணைக்கான பாடசாலை கற்றல் செயற்பாடுகள் சுகாதார விதிமுறைகளுக்கமைய நேற்று ஆரம்பிக்கப்பட்டுள்ளன.

இந்நிலையில், பாடசாலைகளுக்கு பிள்ளை

களை அனுப்பும் பெற்றோர்கள் கல்வி நடவடிக்கைகளை போன்று சுகாதார விதிமுறைகளை பின்பற்றுமாறும் அவர்களுக்கு ஆலோசனை வழங்கியிருக்க வேண்டும்.

மாணவர்கள் ஒருவருக்கொருவர் முக்கவசங்களை மாற்றிக் கொள்ளுதல் மற்றும் இன்னும் மொரு மாணவர் அணிந்திருக்கும் முக்கவசத்தை எப்பிசம் செய்தல் போன்ற செயற்பாடுகளில் ஈடுபடுவதற்கான வாய்ப்புள் எது.

அதனால், பெற்றோர்கள் அது தொடர்பில் தங்களது பிள்ளைகளுக்கு மிகவும் தெளிவாக விளங்கப்படுத்தியதன் பின்னரே பாடசாலைகளுக்கு அனுப்பி வைக்க வேண்டும் என அவர் தெரிவித்தார். (நி-4)



**மின்சாரம்  
தடைப்படும்**

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை 13 ஆம் திகதி புதன்கிழமை காலை 8 மணிவரை நிற்ப

கல் 5 மணிவரை கிளிநொச்சி பிரதேசத்தில் விநாயகபுரம், பொன்னகர், புவரசங்குளம், பனன் கா மன் பற்று அரிசி ஆலை ஆகிய பிரதேசங்களிலும் மின் தடைப்படும்.

# சுவாமி விவேகானந்தரின் சிந்தனைத்துளிகள்

## மறந்தால் மகிழ்ச்சி வரும்

❖ மனித வடிவம் கொண்ட ஒவ்வொரு உயிரையும் வழிபடுங்கள். பகவானை அனைத்து வடிவத்திலும் வழிபடுவதே நன்மை பெற நல்ல வழி.

❖ இரக்கத்தால் மனிதனுக்கு மட்டுமல்ல, அனைத்து உயிர்களுக்கும் பணி செய்தல் நன்மை தரும்.

❖ பொறுமை தான் அனைத்து பணிகளையும் செய்து முடித்து வெற்றி பெற ஆணிவேராக இருக்கும். பொறுமையுடன் உற்சாகத்தையும் கூட்டிவிட்டால், வெற்றியின் எல்லைக்கு விளிம்பே கிடையாது.

❖ கீழ்ப்படிதலை அறிபவனே கட்டளையிடவும் அறிவான். முதலில் கீழ்ப்படியக் கற்றுக் கொள், ஒன்றாகக் கூடி வாழ்ந்தே நமக்கு வேண்டிய ஒன்றாகும். சேர்ந்து வாழ்ந்தே சிறந்த வலிமை. கீழ்ப்படிவதே அதன் ரகசியம்.

❖ விருப்பங்களுக்கும், கோபத்திற்கும் அடிமையாய் இருப்பவனால், உண்மையான சுதந்திரத்தின் இன்பத்தை உணர முடியாது.

❖ எந்தச்சூழலிலும் இனிமையோடும், புன்னகையோடும் இருப்பது ஒருவனைக் கடவுள் அருகில் கொண்டு செல்லும்.

❖ ரகசியமாகப் பிறரைக் குறை கூறுவது பாவம். முதலில் நீ அதை முழுவதும் நீக்க வேண்டும், மன்னித்து மறந்தால் மகிழ்ச்சி நிலவும்.





### மழை வீழ்ச்சி...

பதிவாகியுள்ளதாக திருநெல்வேலி வானிலை ஆராய்ச்சி நிலைய பொறுப்பதி காரி பிரதீபன் தெரிவித்தார்.

யாழ். மாவட்டத்தில் நேற்றுக் காலையி லிருந்து மழையுடன் கூடிய காலநிலை காணப்படுகின்றது. நேற்று காலையிலி ருந்து தற்போது வரை யாழில் 68.1 மில்லி மீற்றர் மழை வீழ்ச்சி பதிவாகியுள்ளதாக வும் தெரிவித்த பொறுப்பதிக்காரி, மேலும் 24 மணித்தியாலத்திற்கு இந்த மழையுடன் கூடிய காலநிலை தொடரும் எனவும் தெரிவித்தார்.

குறித்த மழையுடன் கூடிய காலநிலை காரணமாக பொதுமக்கள் தமது பாதுகாப் பினை உறுதிப்படுத்துவதோடு தாழ்நிலப் பகுதிகளில் உள்ளவர்கள் அவதானமாக இருக்குமாறும் தெரிவித்துள்ளார். (ம-3)

### வவுனியாவில்...

லிப்பழை வைத்தியசாலையில் இருந்து ஒருவரும் பனை சுகாதார வைத் திய அதிகாரி பிரிவில் ஒருவரும் முல்லைத் தீவைச் சேர்ந்த 2 பேரும் தொற்றுடன் அடையாளம் காணப்பட்டனர். (ம-3,18,250,299)

### பலத்த மழையுடன்...

திணைக்களம் விடுத்துள்ள வானிலை அறிக்கையில் மேலும் தெரிவிக்கப்பட டிருப்பதாகவுது.

வட மாகாணத்தின் ஊடாக மணித்தி யாலத்திற்கு 40 முதல் 50 கிலோ மீற்றர் வேகத்தில் காற்று வீசக்கூடும்.

இடியுடன் கூடிய மழை பெய்கின்ற சந்

தர்ப்பங்களில் காற்றின் வேகம் அதிகரித்து காணப்படும் எனவும் வளிமண்டலவியல் திணைக்களம் விடுத்துள்ள அறிக்கையில் தெரிவிக்கப்பட்டுள்ளது. (ம-3)

### தமிழர் தாயகம்...

யாழ். பல்கலைக்கழக வளாத்தில் அமைக்கப்பட்ட நினைவு தூபி இடிக்கப்பட்ட சம்பவத்தை கண்டித்து அனைத்து தமிழ் கட்சிகள், மாணவர் ஒன்றியம் மற்றும் பொது அமைப்புகளால் கதவடைப்பு போராட்டத்திற்கான அழைப்பு விடுக்கப் பட்டிருந்தது.

நேற்றைய கதவடைப்பு போராட்டத் திற்கு யாழ்ப்பாணம், கிளிநொச்சி, மன் னார், வவுனியா, முல்லைத்தீவு மாவட்ட வர்த்தகர்கள், பொதுமக்கள் பெரும் ஒத்துழைப்பை வழங்கியுள்ளனர்.

தனியார் போக்குவரத்து சேவை இடம் பெறவில்லை. மற்றும் அத்தியாவசிய சேவைகள் தவிரந்த ஏனைய சேவைகள் அனைத்தும் ஸ்தம்பிதம் அடைந்திருந் தது..

அரசு பேருந்து சேவைகள் மட்டுப்படுத் தப்பட்ட அளவில் சேவையில் ஈடுபட்டதை அவதானிக்க முடிந்தது.

அத்தோடு பாடசாலையின் கல்வி செயற்பாடுகளும் பாதிக்கப்பட்டமை குறிப் பிடத்தக்கது. (ம-3)

### முள்ளிவாய்க்...

யாழ். பல்கலைக்கழக வளாகத்தினுள் இருந்த முள்ளிவாய்க்கால் நினைவு தூபி இடித்தழிக்கப்பட்ட நிலையில், மீண்டும் அதே இடத்தில் தூபியினை நிறுவும் நோக்குடன் துணைவேந்தர் பேராசிரியர் சி.சிறீசந்திராசாவினால் அடிக்கல் நாட் டப்பட்டது.

யாழ். பல்கலைக்கழக வளாகத்தினுள் அமைக்கப்பட்டிருந்த முள்ளிவாய்க்கால் நினைவுத் தூபி கடந்த வெள்ளிக்கிழமை இரவு இடித்தழிக்கப்பட்டது.

அதற்கு எதிர்ப்பு தெரிவித்து கடந்த வெள்ளிக்கிழமை இரவு முதல் போராட் டங்கள் முன்னெடுக்கப்பட்டன. சனிக் கிழமை காலை முதல் பல்கலைக்கழக மாணவர்கள் உண்ணாவிரத போராட்டங் களை முன்னெடுத்தனர்.

தமிழகம், வெளிநாடுகளின் பிரதிநிதி கள் பலரும் தமது கண்டனங்களை வெளிப்படுத்தி வந்ததுடன், புலம்பெயர் நாடுகளில் உள்ளோரும் போராட்டங் களை முன்னெடுத்திருந்தனர்.

இந்நிலையில் யாழ். பல்கலைக்கழக முன்றலில் உண்ணாவிரதப் போராட்டத் தில் ஈடுபட்டிருந்த மாணவர்களை நேற்று திங்கட்கிழமை அதிகாலை 3 மணியள வில் பல்கலைக்கழக துணைவேந்தர் நேரில் சந்தித்து, மீண்டும் அதே இடத்தில் முள்ளிவாய்க்கால் நினைவுத் தூபியைக் கட்டுவதற்கு நடவடிக்கைகளை ஆரம்பிப் பதாக உறுதியளித்தார்.

நேற்றுக்காலை 7 மணியளவில் நினைவிடத்திற்கு மாணவர்களுடன் சென்ற துணைவேந்தர், தேவாரம் பாடி, மலர் தூபி அடிக்கல்லினை நாட்டினார்.

அதனைத் தொடர்ந்து மாணவர்களும் நினைவிடத்திற்கு மலர் தூபினார்கள். (ம-3,18,33)

### சிறைக் கைதி...

உயிரிழந்துள்ளதாக அறிவிக்கப்பட்டுள்ளது.

அரசாங்க தகவல் திணைக்களம் குறித்த தகவலை வெளியிட்டுள்ளது.

இதனால் இதுவரையில் இலங்கை யில் கொரோனாத் தொற்றினால் உயிரி ழந்தவர்களின் எண்ணிக்கை 240 ஆக அதிகரித்துள்ளது. (ம-3)

### மாணவர்களின்...

கள் சென்று மீண்டும் இடிக்கப்பட்ட இடத் தில் தூபி அமைப்பதற்கு அடிக்கல் நாட்டினார்.

அவற்றை முடித்துக்கொண்டு மாண வர்கள் பல்கலை வளாகத்தினுள் இருந்து வெளியேற முற்பட்டபோது, பல்கலைக் கழகத்தினுள் இருந்த பொலிஸார் நினை விடத்திற்கு சென்று வந்த மாணவர்களின் விபரங்களை பதிய முற்பட்டனர்.

அதற்கு மாணவர்கள் எதிர்ப்பு தெரி வித்தபோது, தாம் கொரோனா நோய் தொற்று காரணமாகத்தான் பதிவுகளை மேற்கொள்கிறோம் எனத் தெரிவித்தனர்.

அவ்வேளை அவ்விடத்திற்கு வந்த துணைவேந்தர் மற்றும் கோப்பாய் பொலிஸ் நிலைய பொறுப்பதிக்காரி ஆகி யோர் மாணவர்களை வெளியேற விடு மாறு பணித்தனர். அதனை அடுத்து மாணவர்களை வெளியற பொலிஸார் அனுமதித்தனர். (ம-3,33)

### துணைவேந்தர்...

தர் மற்றும் மாணவர்களை பொலிஸார் தடுத்து நிறுத்தியுள்ளனர்.

நேற்றுக் காலை 7 மணியளவில் மாணவர்களுடன் பல்கலைக்கழகத்தினுள் செல்லமுற்பட்டபோது பொலிஸார் மற்றும் விசேட அதிரடிப்படையினர் தடுத்து நிறுத்தி னார்கள்.

அதனையும் மீறி துணைவேந்தர் மாணவர்களை அழைத்துக்கொண்டு வளாகத்தினுள் சென்று, பரமேஸ்வரன் ஆலயத்தில் வழிபாடுகளை மேற்கொண் டார்.

அதனைத் தொடர்ந்து நினைவுத் தூபி இடித்தழிக்கப்பட்ட இடத்திற்கு மாணவர் களுடன் துணைவேந்தர் சென்ற போது

அங்கு வந்திருந்த கோப்பாய் பொலிஸ் நிலைய பொறுப் பதிக்காரி தடுத்து நிறுத்தினார்.

அதன் போது, துணைவேந்தர், நாம் தற்போது எந்த கட்டுமான பணி களிலும் ஈடுபட வில்லை. தூபி இடித்தழிக்கப்பட்ட இடத்தில் கல் நாட்டப் போறோம். என்னுடையமாண வர்கள் மூன்று நாட்களாக உண் ணாவிரத போராட் டத்தில் ஈடுபட்டுள் ளனர்.

அ த னை முடித்து வைக்க வேண்டிய நிலை யில் உள்ளேன். எம்மை தடுக்காதீர் கள் எனக் கூறி இருந்தார்.

அதனைஅடுத்து பொலிஸ் பொறுப் பதிக்காரி நினை விடத்திற்கு செல் வதற்கு அனுமதி அளித்தார். (ம-3,18)

### போரா...

சேனாதிராஜா தெரி வித்துள்ளார்.

யாழ். பல்கலைக்கழகத்தில் அமைக்கப்பட்டிருந்த

முள்ளிவாய்க்கால் நினைவுத் தூபி கடந்த இரு தினங்களுக்கு முன்னர் இடித்து அழிக்கப்பட்ட நிலையில் அதற்கு எதிர்ப்பு தெரிவித்து மாணவர்களால் உண்ணா விரத போராட்டம் முன்னெடுக்கப்பட்டு வந்தது.

இந்த நிலையில் நேற்றைய தினம் இடிக்கப்பட்ட குறித்த நினைவுத் தூபியை மீண்டும் நிர்மாணிப்பதற்கான அடிக்கல் யாழ். பல்கலைக்கழக துணைவேந்தரால் நாட்டப்பட்டது.

அதன் பின்னர் உண்ணாவிரதம் இருக்கும் மாணவர்களின் இருப்பிடத் திற்கு தமிழரசுக் கட்சியின் தலைவர் மாவை சேனாதிராஜா, முன்னாள் பாராளு மன்ற உறுப்பினர் சிவாஜிலிங்கம் ஆகி யோர் சென்று கருத்து தெரிவிக்கும் போதே இவ்வாறு தெரிவித்துள்ளார். (ம-3)

### பல்கலைக்கழக...

யாழ். பல்கலைக்கழகத்தில் உணவு தவிர்ப்பு போராட்டத்தை முன்னெடுத்தி ருந்த மாணவர்களுக்கு, துணைவேந்தர், முள்ளிவாய்க்கால் கஞ்சி கொடுத்து போராட் டத்தை முடிவுக்கு கொண்டு வந்துள்ளார்.

கடந்த 8 ஆம் திகதி முள்ளிவாய்க்கால் நினைவுத் தூபி இரவோடு இரவாக இடித்து அழிக்கப்பட்டது. அதனையடுத்து மாண வர்களும் பொதுமக்கள் மற்றும் அரசியல் வாதிகள் என பலரும் உடனடியாக சம்பவ இடத்திற்கு விரைந்து சென்றிருந்தனர்.

அதனையடுத்து பல்கலைக்கழகம் முன்பாக பதற்ற நிலை தொடர்ந்திருந்தது. இந்தச் சம்பவம் தொடர்பில் சர்வதேச அள வில் பெரும் எதிர்ப்புகள் எழுந்ததுடன் கடுமையான கண்டனங்களும் எழுந் திருந்தது. இந்நிலையிலேயே நேற்று அதி காலை நினைவுத் தூபிக்கான அடிக்கல் நாட் டப்பட்டதோடு, உண்ணாவிரதமிருந்த மாண வர்களுக்கு துணைவேந்தர் முள்ளிவாய்க் கால் கஞ்சி கொடுத்து போராட்டத்தை முடி வுக்கு கொண்டு வந்துள்ளார். (ம-3,18,33)

**வாசனா சம்பத்**  
 சீட்டழகுப்பு இலக்கம்: 1652 திகதி: 2021.01.11  
 ஆய்வினை எழுத்து: வெற்றி இலக்கங்கள்  
**Q 21 46 64 69**

**மெகா பவர்**  
 திகதி: 11/01/2021  
 சீட்டழகுப்பு இலக்கம்: 0731  
 வெற்றி இலக்கங்கள்  
**V 16 13 36 45 54**

**மஹஜன சம்பத்**  
 திகதி: 2021/01/11  
 சீட்டழகுப்பு இலக்கம்: 4364  
 வெற்றி இலக்கங்கள்  
**F 9 1 2 8 1 8**

**கொவிசெத** உத்தியோகபூர்வ முடிவுகள்  
 சீட்டழகுப்பு திகதி: 11.01.2021  
 சீட்டழகுப்பு இலக்கம்: 2659  
 வெற்றி இலக்கங்கள்  
**T 11 28 51 54**

**துன நிதானய**  
 திகதி: 11/01/2021 சீட்டழகுப்பு இலக்கம்: 401  
**M 02 32 56 78**  
 வெற்றி இலக்கங்கள்  
**2 4 4 3**

**அதி கோடிபதி**  
 விளைய: திங்கள்  
 சீட்டழகுப்பு இலக்கம்: 1160  
 வர்ணம்: சிவப்பு  
 சீட்டழகுப்பு திகதி: 11.01.2021  
 இன்றைய ஜக்பொட் பரிசு  
**₹. 97,788,670**

**சனிதா**  
 விளைய: திங்கள்  
 சீட்டழகுப்பு இலக்கம்: 3490  
 வர்ணம்: கரும் நீலம்  
 சீட்டழகுப்பு திகதி: 11.01.2021  
 வெற்றி இலக்கங்கள்  
**29365462**  
 இன்றைய ஜக்பொட் பரிசு  
**₹. 39,966,998**

**ராஃ**  
 சும்பர் ஜக்பொட்  
**2,190,030/=**  
 வெற்றி இலக்கங்கள்  
**34 39 45 61**  
 திகதி: 11.01.2021  
 வெற்றி வாரம்: 3041  
 வர்ணம்: மஞ்சள்

**SUPER BALL**  
 சீட்டழகுப்பு வாரம்: 1334 நிறம்: ஊதா  
 சீட்டழகுப்பு திகதி: 11/01/2021 தினம்: திங்கள்  
 வெற்றி எழுத்தும் இலக்கங்களும்  
**W 08 18 27 51**

**சனேடி**  
 சீட்டழகுப்பு வாரம்: 1723 சீட்டழகுப்பு திகதி: 11.01.2021  
 வெற்றி இலக்கங்கள்  
**05 20 22 32**  
 இன்றைய ஜக்பொட் பரிசு  
**₹. 20,282,988**

# தமிழர்களின் இனப் பிரச்சினைக்கு முதலில் அரசியல் தீர்வு வேண்டும்



## ஐ. நா. பிரதிநிதியிடம் விக்னேஸ்வரன்

(கொழும்பு)

- போர் முடிந்து 11 வருடங்களாகியும் வடக்கில் எந்த முன்னேற்றமும் இல்லை.
- வடக்கு முன்னேறுவதை மத்திய அரசாங்கம் விரும்பவில்லை.
- போரின்போதும் அதன் பின்னரும் தமிழருக்கு என்ன நடந்தது என ஐ.நா அறிந்தால்தான் வடக்கு - கிழக்குக்கு என்ன செய்ய வேண்டும் என தீர்மானிக்கலாம்.

தமிழர்கள் எதிர்நோக்கி வரும் இனப்பிரச்சினைக்கு முதலில் அரசியல் தீர்வு காணப்பட்டேயாக வேண்டும் என தமிழ் மக்கள் தேசியக் கூட்டணியின் பாராளுமன்ற உறுப்பினர் சி.வி.விக்னேஸ்வரன் இலங்கைக்கான ஐக்கிய நாடுகள் வதிவிடப் பிரதிநிதியிடம் வலியுறுத்தியுள்ளார்.

ஐக்கிய நாடுகள் சபையின் இலங்கையின் வதிவிட பிரதிநிதி ஹெனா சிங்கர் அழைப்பின் பேரில் பாராளுமன்ற உறுப்பினர் நீதியரசர் சி.வி.விக்னேஸ்வரன் அவரின் அலுவலகத்திற்கு சென்று நேற்று மதியம் சந்தித்தார்.

அப்போது பல விடயங்கள் கலந்துரையாடப்பட்டன. போரின் பின்னரான வடக்கு மாகாணத்தின் தற்போதைய நிலைமை, தேர்தலின் பின்னர் அங்கு காணப்படும் நிலைமை, கட்சிகளின் நிலைமை, அவர்களின்

டையேயான வேற்றுமைகள், ஐக்கிய நாடுகள் எவ்வாறு தமிழ் மக்களுக்கு நன்மையை வழங்கலாம் என்பது போன்ற விடயங்கள் ஆராயப்பட்டன.

அதன் பின்னர் ஜெனிவாவில் வரும் மார்ச் மாதத்தில் எடுக்கவிருக்கும் நடவடிக்கைகள் பற்றியும் மற்றும் வருங்காலத்தில் பொருளாதார, ரீதியாக வட - கிழக்கு மக்களுக்கு ஐக்கிய நாடுகள் சபையால் செய்யக்கூடிய நன்மைகள் எவை என்பது பற்றியும் கேட்டுத் தெரிந்து கொண்டார்.

அதற்கு பதிலளித்த நீதியரசர் சி.வி.விக்னேஸ்வரன் தெற்கிலிருந்து வடக்கு, கிழக்கு நோக்கி பயணித்தால் போரின் பின்னர் வட - கிழக்கிற்கு ஏதேனும் நன்மைகள் பெற்றுக் கொள்ளப்பட்டதா என்று அறிந்து கொள்ளலாம் என பதிலளித்தார்.

இதன் போது கருத்து தெரி

வித்த ஹெனா சிங்கர், தான் ஒரு முறைதான் வடக்கு நோக்கி வந்ததாகவும் அவ்விடங்கள் கிராமப்புறங்கள் போல காட்சியளித்ததாகவும் கூறினார்.

அதற்கு பதிலளித்த நீதியரசர் விக்னேஸ்வரன் அவர்கள் போரின் பின் 11 வருடங்களாகியும் வடக்கு மாகாண நிலையில் எந்த முன்னேற்றமும் ஏற்படவில்லை என்றார். அவ்வாறு முன்னேற்றம் ஏற்படுவதை மத்திய அரசாங்கம் விரும்பவில்லை என்பதே யதார்த்தம் என்றார்.

தேர்தல் பற்றி குறிப்பிடும் போது கொள்கைகளில் இருந்து பிறழ்ந்ததனால் தமிழ் தேசிய கூட்டமைப்பின் வாக்கு வங்கி வெகுவாக குறைந்தது என்று கூறினார். தமிழ்த் தேசிய கூட்டமைப்பு அதனுடைய ஆரம்பகால முக்கிய குறிக்கோள்களை மறந்துவிட்டதால்தான் மக்கள் மற்ரைய கட்சிகளை நாட வேண்

டிபிருந்தது என்று கூறினார்.

தமிழ் மக்களுக்கு போரின் போதும் அதன் பின்னரும் நேர்ந்தவற்றைப் பற்றி முற்றாக அறிந்து கொண்டால்தான் ஐக்கிய நாடுகள் சபை வட - கிழக்கிற்கு என்ன வேண்டும் என்பதைத் தீர்மானிக்கலாம். தமிழ் மக்களுக்கு நேர்ந்த பல கொடுபாடுகளையும் துன்பியல் நிகழ்வுகளையும் கவனத்தில் எடுத்துக் கொண்டால்தான் தமிழர்களுக்கு என்ன வேண்டும் என்று அறிந்து கொள்ளலாம். முதலாவது அவர்களுக்கு நியாயமான அரசியல்தீர்வு வேண்டும். இரண்டாவது அங்குள்ள மாணவ மாணவியரின் கல்வி நிலை உயர வேண்டும். மூன்றாவது தொழில்களை உருவாக்க பல செயல்திட்டங்கள் நடைமுறைப்படுத்தப்பட வேண்டும்.

விவசாயம் சம்பந்தமாகவும் மீன்பிடி சம்பந்தமாகவும் நவீன அணுகுமுறைகளை அறிமுகம் செய்து வைக்க வேண்டும். குளங்கள் தூர்வாரப்பட்டு புனருத்தாரணஞ் செய்யப்பட வேண்டும். உள்நாட்டு மீன்வகைகள் இவற்றில் வளர்க்கப்பட வேண்டும். கிராமங்கள் தோறும் இருக்கும் கிராம அபிவிருத்தி சங்கங்கள் புனரு

த்தாரணம் செய்யப்பட வேண்டும். அங்கு கணனி வசதிகள் செய்து கொடுக்கப்படவேண்டும்.

வடக்கையும் கிழக்கையும் கிழக்குக்கரையோரமாக இணைக்க கடுகதி பெருந்தெருவொன்று அமைக்கப்பட வேண்டும் என்று கூறி இவ்வாறு பல விடயங்களை வதிவிடப் பிரதிநிதிக்கு வலியுறுத்தினார்.

முன்னர் ஐக்கிய நாடுகள் சபையின் உயரதிகாரிகள் வந்த போது அவர்களிடம் கையளிக்கப்பட்ட ஆவணங்களின் பிரதிகளை திருமதி.சிங்கர் அவர்களிடம் நீதியரசர் சி.வி. விக்னேஸ்வரன் கையளித்தார்.

மாகாண சபைத் தேர்தல்கள் நடைபெறுமா என்று கேட்ட போது இந்தியாவின் அனுசரணை இல்லாமல் 13ஆவது திருத்தச் சட்டத்தை கைவாங்க முடியாது என்று கூறி தமிழர்களுக்குக் கூடிய வலுவள்ள ஓர் அரசியல் அமைப்பை ஏற்படுத்திக் கொடுத்தாலேயொழிய 13ஆவது திருத்தச் சட்டத்தை நீக்க இந்தியா இடமளிக்காது என்று கூறினார். இவ்வாறு பலவாறான விடயங்கள் இருதரப்பினரிடையேயும் ஆராயப்பட்டன. ஈற்றில் மார்ச் மாதம் கூடவிருக்கும் ஐக்கிய நாடுகள் மனித உரிமைப் பேரவைக்கு தமிழர் சார்பில் முன்வைக்கப்படப்போகும் விடயங்கள் பற்றியும் கலந்துரையாடப்பட்டன. (ம-03)

**முதலாம் ஆண்டு நினைவஞ்சல்**

**அமரர் கமலாம்பிகை திருநாவுக்கரசு**

**திதி 8 அரவணை**

அன்பினால் அரவணைத்து அளப்பெரும் கருணை செய்த அம்மையே எங்கு சென்றாய்? ஆண்டொன்று மறைந்தபோதும் தம் நினைவலைகள் என்றும் எம் மனதைவிட்டு நீங்காது. உங்கள் ஆத்மா சாந்தியடைய எல்லாம் வல்ல இறைவனைப் பிரார்த்திக்கின்றோம்.

**பிறப்பு 07.06.1940** **இறப்பு 25.12.2019**

**இல. 8/7, முதலி கோவில் வீதி, கொக்குவில் மேற்கு, கொக்குவில். குடும்பத்தினர்**

**வலம்புரி**  
விளம்பரத் தொடர்புகளுக்கு  
021 221 7603  
021 567 1532

**விரைவு பொதிகள் சேவை**  
**V2 TRAVELS**  
**UK-1000/=Kg**  
பிரான்ஸ் / ஜெர்மனி / பென்மர்க் 1150/=Kg  
நெதர்லாந்து / இத்தாலி / சுவீஸ்

எமது நேரடிக்கிணைகள்

- யாழ்ப்பாணம்
- தெல்லியடி
- புதுக்குடியிருப்பு
- புகத்தித்தலை
- புத்தூர்
- கொடிகாமம்
- கன்னாகம்
- வல்வெட்டித்தலை
- கோப்பா
- மன்னப்பாடி
- கன்னிச்சேரி

0768226240

**அன்-னா**  
விரைவு பொதிகள் சேவை

**3-6 நாட்கள்**  
லண்டன் 070 3305500  
1000/= 075 3305500

சங்கரணை ஆவாரங்கல் நெல்லியடி சங்கரத்தானை

புனை கிளிநொச்சி புதுக்குடியிருப்பு முல்லை

மல்லாவி மன்னார் வவுனியா கொழும்பு

லண்டன், பிரான்ஸ், ஜெர்மனி உட்பட 20 நாடுகளுக்கு மேலதிக கட்டணமாக வரிகள் ஏதும் இல்லை

15,000/= பெறுமதி வரை காப்புறுதி இலவசம்

உங்கள் விடுகளுக்கே வந்து பொதிகள் பெற்றுக்கொள்ளப்படும். (பாது மாவட்டம் முடிவாகும்)

**கனடாவில் உயர்கல்வி**

**குறைந்த கட்டணத்தில் கிலகுவாக செல்லக்கூடிய நேர்வழி**

எமது வீசா ஆலோசனை வாயிலாக கனடா சென்ற மாணவர்களை நேரில் வரும் சந்தர்ப்பத்தில் பார்வையிட முடியும்

புதிய பிடிவிகள் ● தற்காலகால லண்டன் செல்புல்களுக்கான LIFESKILLS A1 வகுப்புகள் மற்றும் GERMAN A1 வகுப்புகள் IELTS வகுப்புகள் 178 மாணவர்கள் வழியாக 10 மணிக்கு ஆரம்பம். (C-1143)

யாழ்ப்பாணம் வலம்புரி பிள்ளையார் கோயிலில் 178 மாணவர்கள் வழியாக 10 மணிக்கு ஆரம்பம். (C-1143)

யாழ்ப்பாணம் வலம்புரி பிள்ளையார் கோயிலில் 178 மாணவர்கள் வழியாக 10 மணிக்கு ஆரம்பம். (C-1143)

**WORLD EDUCATION CONSULTANCY**  
அலுவலகம்: புதிய உயர் கல்வியார் வளாகம் ஆரியகுளம் யாழ்ப்பாணம்  
கிணை: சங்கரத்தானை சாவகச்சேரி.  
**0779265447 / 0217200989**